

आश्विन कार्तिकौ
वर्षम् - ६९
द्वादशोऽङ्कः
विक्रमाब्दः २०७६
युगाब्दः ५१२१
५ अक्टूबर २०१९

ISSN 2249-698X

भारती

संस्कृत-मासपत्रिका

एकस्याः प्रतेः
१५/-
वार्षिक-शुल्कम्
१२०/-
आजीवनसदस्यता
१५००/-



दीपोत्सवे महालक्ष्मीः सोत्साहं पूज्यते जनेः।
उल्लासस्य, ध्वनेश्चैव प्रकाशस्यायमुत्सवः॥

भारती संस्कृत-मासपत्रिका

विषय-सूची

क्र.सं.	विषयः	निबन्धकारः	पृष्ठ-संख्या
१	मङ्गलाचरणम्	श्री प्यारेमोहनशर्मा	३
२	मासावतरणम्	श्री प्यारेमोहनशर्मा	३
३	सम्पादकीयम्	श्री प्यारेमोहनशर्मा	४
४	विनायकसहस्रसिद्धे	राजेन्द्र मोहन शर्मा	५
५	प्रियं भारतम्	पं. रमेशचन्द्रशर्मा	७
६	श्राद्धम्	डॉ. सुरेन्द्र कुमार शर्मा	८
७	सूक्ति-सुधा	डॉ. प्रेमचन्द्र रावका	९
८	सर्वशास्त्रविशारदाः श्रीनिरंजनदेवतीर्थपादाः	म.म. देवर्षिकलानाथशास्त्री	१०
९	आद्यशंकराचार्यस्य आत्मबोधग्रन्थे	युगल किशोर भारद्वाजः	१३
१०	डॉ. हेडगेवारचरित्रशतकम्	डॉ. अम्बालाल प्रजापति	१४
११	वेदार्थज्ञानाय व्याकरणस्य उपयोगिता	जन्मेश मीना	१८
१२	हिङ्गुलाजाष्टकम्	डॉ. हरिसिंहराजपुरोहितः “राजहरिः”	१९
१३	पुस्तकसमीक्षा	म.म. देवर्षिकलानाथशास्त्री	२०
१४	अस्माकं गुरुवः	वेणीमाधव गो. धर्माधिकारी	२२
१५	प्रेरकप्रसङ्गशतकम्	श्रीमती आराधना धर्माधिकारी	२२
१६	भारतभूम्याः विभूतयः	अविनाश शर्मा	२३
१७	नारी-स्तम्भः	डॉ. राजेश्वरी भट्टः	२९
१८	आयुर्वेद स्तम्भः	प्रो. बनवारीलालगौडः	३१

पाठकेभ्यो निवेदनम्

संस्कृतसुधियः पाठकाः निवेद्यन्ते यद् भारत्यां प्रकाशिताः शोधलेखाः, सामयिकनिबन्धाः, कविताः, कथाः, विनोदवार्ताः, लघुनाट्यकृत्यादयो भवद्भ्यः कथं रोचन्ते ? स्वविचारयुक्तपत्राणि निम्नलिखितसङ्केतोपरि संप्रेष्यानुगृह्यन्तु— सम्पादक, ‘भारती’ संस्कृतमासिक, भारतीभवन, बी-15, न्यू कॉलोनी, जयपुर-302001

दूरभाषः 0141-2379014, मो. 9783105699

(धनादेश/चैक/ड्राफ्ट केवल ‘भारती’ के नाम से ही भेजें— प्रबन्ध सम्पादक)



॥ श्रीशः ॥
ISSN2249-698X
भारती
संस्कृत-मासपत्रिका



प्रमुखसंरक्षकाः

जगद्गुरवो निम्बार्कपीठाचार्याः स्व. श्रीराधासर्वेश्वरशरणदेवाचार्याः

प्रमुखसंरक्षकाः

स्व. जगद्गुरुशङ्कराचार्यस्वामिश्रीजयेन्द्रसरस्वतीमहाभागाः

प्रेरणास्रोतः

स्व. परमाचार्यः

श्रीचन्द्रशेखरेन्द्रसरस्वतीमहाभागः

संस्थापकौ

स्व. उमाकान्तकेशवआष्टे

(बाबा साहब आष्टे)

स्व. श्रीगिरिराजशास्त्री (दादाभाई)

संरक्षकाः

स्वामी विश्वेशतीर्थः

स्व. स्वामी सत्यमित्रानन्दगिरिः

स्वामी रामभद्राचार्यः

आचार्यः अविचलदासः

स्वामी विद्यानन्दसरस्वती

प्रधानसम्पादकः

देवर्षिकलानाथशास्त्री

सम्पादकः

प्यारेमोहनशर्मा

प्रबन्धसम्पादकः

सुदामा शर्मा

सहसम्पादकौ

प्रो. सुरेन्द्रकुमारशर्मा

शिवशरणनाथत्रिपाठी

व्यवस्थापक

राजीव दाधीच

पृष्ठसंयोजनम्

श्याम प्रिन्टर्स, 22 गोदाम, जयपुरम्

rajeshksharma69@gmail.com - 01414001974

मङ्गलाचरणम्

या माता जगदम्बिका बुधवरैः सम्पूज्यते सादरम्,
प्रीता या प्रददाति वित्तनिचयं सर्वार्थसंसाधकम्।
सर्वं चापि चराचरं जगदिदं यत्तेजसा भासते,
भक्तानां भयहारिणीं भगवतीं वन्दामहे तां शिवाम्॥

मासावतरणम्

पुण्या ये निजपूर्वजाः सुकृतिनः कुर्वन्ति तेषां कृते,
मासे आश्वयुजे बुधाः बुधवरान् नानाविधैर्व्यञ्जनैः।
सम्मानेन च भोजयन्ति विधिना श्रद्धायुताः पुत्रकाः,
आशीर्वादमवाप्नुवन्ति च ततः तेभ्यः शुभं सर्वदा॥

कार्यालयः

बी-15, भारतीभवनम्

न्यू कॉलोनी, जयपुरम् (राज.)

ई-मेल sanskritbharti09@gmail.com

आश्विन कार्तिकौ

वर्षम् 69

वार्षिकशुल्कम् 120/-

विक्रमाब्दः 2076

अक्टूबर, 2019

पञ्चवार्षिकशुल्कम् 500/-

आजीवनसदस्यताशुल्कम् 1500/- रूप्यकाणि

अङ्कः -12

राजनीतौ संयमो वाञ्छनीयः

... पं. प्यारेमोहनशर्मा

स्वतन्त्रताप्राप्त्यनन्तरं प्रायः चत्वारिंशद् वर्षाणि यावत् प्रतिशोधार्थिका राजनीतिः न प्राचलत्। सर्वकारे स्थिता नेतारः आत्मनिरीक्षणं कुर्युः विपक्षस्य कथनं नावरोधयेयुः। प्रतिशोधस्य राजनीतिः देशहिताय न विद्यते। पश्चिमबंगाल उत्तरप्रदेश कर्नाटक आन्ध्र-प्रदेशेषु सर्वकारविपक्षयोर्मध्ये प्रतिशोधार्थिका राजनीतिः संकेतयति प्रतिपक्षकथनमवरोधनस्य। आन्ध्रप्रदेशस्य पूर्वमुख्यमन्त्री चन्द्रबाबू नायडू तदीयपुत्रस्य च निगडनघटना लोकतन्त्रं दर्पणं प्रदर्शयति। नायडूमहोदयस्यापराध आसीत् यत् स शासनासीनदलस्य हिंसाया विरोधप्रदर्शने संचालितसंघटने भागं ग्रहीतुं गच्छतिस्मिन्। विपक्षस्य कार्यं वर्तते विरोधकरणम्। इत्थं कर्तुमुद्यतो विपक्षो नावरोद्धुं शक्यते। नियमरक्षणं व्यवस्था नाम्ना यद्विधीयते तत् सर्वं समेषां सम्मुखे विद्यते। लोकसभानिर्वाचनसमये भारतीयजनतादलस्य मुख्य-मन्त्रिणां केन्द्रीयमन्त्रिणां लघुवायुयानानां तृणमूल काँग्रेस सर्वकारोऽवतरणस्याज्ञां न प्रायच्छत् कारणं च नियमव्यवस्था भङ्गस्याशङ्का विज्ञापिता। न ज्ञायते यदा एकस्मिन् राज्ये शतशो नेतारः निर्वाचनप्रचारकार्यं कुर्वन्ति तदा द्वित्रिनेतृणां प्रचारेण नियमव्यवस्था कथं भग्ना भविष्यति। तथैव यदि नियमव्यवस्था भग्ना भवति तदा तस्या रक्षणं तु सर्वकारस्य कार्यं विद्यते। लोकतन्त्रे विपक्षस्य वागवरोधने न कोऽपि सर्वकारः सुदृढो

जायते। 1975 ख्रिष्टाब्दे तदानीन्तनेन प्रधानमन्त्रिणा इन्दिरागान्धीमहोदयया नेतारः कारागारे निगडिताः परन्तु एकविंशतिमासानन्तरं संजाते निर्वाचने काँग्रेसस्य सर्वथा पराजयोऽभवत्। अनेकराज्यानामुदाहरणानि सम्मुखे सन्ति।

राजनीतौ विपक्षस्य कथनं श्रोतुं क्षमता सर्वकारेषु भवितव्या। आन्ध्रप्रदेशे यदा चन्द्रबाबूनायडू महोदयस्य सर्वकार आसीत् तदापि विपक्षं धर्षयितुमिच्छाऽविद्यत। अद्य यदा विपक्षः शासनासीनोऽभवत् तदा सोऽपि मन्ये प्राचीनां शत्रुतां परिमार्जयितुमभिलषति। स्वतन्त्रता-प्राप्त्यनन्तरं चत्वारि दशकानि यावत् प्रतिशोधभावना दलेषु नाविद्यत। सत्ता तु आयाति प्रयाति च। सत्तासीना नेतारो विपक्षधर्षणं विहाय स्वकीयां न्यूनता-मवगच्छेयुः। राजनैतिको विरोधस्तु विचाराधारितो भवति। परन्तु आपातकालानन्तरं प्रतिशोधस्य राजनीतेः या धारा प्रवाहिता सा अवरोधस्य नामापि न गृह्णाति। अद्य उभे दले सत्तारूढविपक्षश्च अन्योऽन्यं प्रतिस्पर्धिनं न अपितु शत्रुं मन्वते। वर्धमाना राजनैतिकी हिंसा अस्याः कारणं विद्यते। विगत एकवर्षस्य समये शताधिका राजनैतिककार्य-कर्तारः कालेन कवलिताः। एतदर्थं नैकं दलं दोषी। हिंसामिमामवरोद्धुं सामूहिक-प्रयासस्यावश्यकता विद्यते। एतदर्थं केन्द्रसर्वकारः सर्वदलीयमुपवेशनं विधाय समाधानमार्गमन्वेषयेत्।

विनायकसहस्रसिद्धे

(गताङ्कादग्रे)

दिव्यसिद्धिः

अद्य दीर्घकालानन्तरं स ध्यानावस्थायामुपाविशत् ।
प्रातः कालः प्रारभत । चतुष्प्रहरं यावत् ध्यानं प्राचलत् ।
अस्मिन्नन्तराले विनायकस्य गणाः अभ्यासजनित
प्रक्रियावशात् क्रमशः विनायकं परितः प्रासरन् ।
सन्ध्यासमये गोक्षुरैरुत्थितां धूल्यां सहसा विनायको
लुप्तोऽभवत् । सर्वे प्रहरिणः स्तब्धाः संजाताः । ते
नैवाजानन् यत् सम्पूर्णे दिने शिलाखण्डासने समुपविष्टः
स सहसा कुत्र लुप्तोऽभवत् ।

“तर्हि युष्माकं नाम विनायको विद्यते” श्रवण-
समकालमेव विनायकश्चकितो भूत्वा सम्मुखेऽपश्यत् ।
एका सुन्दरी यस्याश्चञ्चले नेत्रे प्रादर्शयताम् यत्
चिरकालात् गाम्भीर्येण विनायकं परीक्षतेस्म ।
विनायको गाम्भीर्येणोदतरत् “क आशयो युष्माकम्” ?
सिद्धिः सरलतया प्रश्नोत्तरमदत्वा प्रतिप्रश्नमेकमकरोत्
“कुत्र विलुप्तोऽभवत् भवान्” विनायकः
सद्योऽवागच्छत् यत् सम्मुखे स्थिता कुमारी दीर्घकालात्
तस्य प्रत्येकं गतिविधिं पश्यति ।

विनायकः परिहासं कुर्वन्नवदत् तर्हि दैत्याः स्व
कुमारीभिः गुप्तचरकार्यं कारयन्ति । “परिहसन्ती
सिद्धिः अवदत् इत्थमेव जानातु” यद्यपि मयाधुना-
पर्यन्तं स्वधर्मानुसारं दैत्याचरणं नैव कृतम् यदि
भवान् द्रष्टुमिच्छति तर्हि उदाहरणं प्रस्तौमि । विनायको
हसित्वा मौनं साधितवान् तदा सिद्धिः अवदत् । किन्तु
जानातु भवान् युष्माकं प्राणाः संकटे सन्ति ।

विनायको हसन् कुमारीं प्रति दक्षिणहस्तस्य
कनिष्ठिकया इंगितं कुर्वन्नवदत् “किं किं कष्टं
समुपस्थितम्? संप्रति विनायकस्य परिहासः
सूक्ष्मतीक्ष्णं चासीत् । सा क्रोधाविष्टाऽवदत् नाहमात्मनः

□ पं. राजेन्द्रमोहनशर्मा

वार्ता कथयामि, विनायको तथैव गाम्भीर्येणोदतरत् तर्हि
प्रतिक्षणस्य मम समाचारैः भवत्याः कः सम्बन्धः ?

सिद्धिः रुष्टा जाता सा ग्रीवां परिवर्त्यावदत्-अस्तु
किमपि स्याद् भवन्तं मम किम्? यद्यपि सिद्धिः एव
कथ्यमकथयत् परन्तु वाक्यं पूर्णमपि नाभवत् सद्यः
तीव्रगत्या दक्षिणदिग्भागतः बाणवर्षा प्रारभत । सिद्धिः
धावित्वा विनायकस्य हस्तमाचकर्ष भूमावपतच्च ।
तदनन्तरम् अर्धहोरापर्यन्तं चतुर्दिग्भ्य इत्थमेव बाणवर्षा
प्राचलत् । ततः अश्वानामागमनशब्दं श्रुतिपथमागतम् ।
विनायकः स्वस्मिन्नप्रत्याशिताक्रमणेन स्तब्धोऽभवत् ।
परन्तु ततोऽप्यधिकं स आश्चर्यमकरोत् यत् एका
राजकुमारी यस्या युद्धेन कदापि कोऽपि सम्बन्धो न
भवति सा कथं स्वकौशलेन मामरक्षत् ।

विनायकः शनैः शनैः उदतिष्ठत् सिद्धिः अपि
एकतः उत्थाय वस्त्रेषु लग्नां धूलिं प्राक्षिपत् । विनायकः
सिद्धिदर्शनाय प्रायतत् । परन्तु तत्र घनान्धकारः प्रासरत् ।
अतः स केवलां कृष्णवर्णां छायामपश्यत् अन्यत्
किमपि नापश्यत् । विनायकः आभारं प्रदर्शयितुम्
हस्तमग्रेऽवर्धयत् । परन्तु तत्र कोऽपि न आसीत् । यत्र
किञ्चित् समयपूर्वं छायाया आभासोभवत् ।

विनायकः क्षणमतिष्ठत्, परन्तु तत्क्षणमेवोपनायकं
विनयमग्रे चलितुमिङ्गितं चकार । विनयो निषेधे
शिरोऽकम्पयत् परन्तु विनायको ध्यानं न ददौ । विनायको
लक्ष्मन्यान् गणांश्च पृष्ठतः कृत्वा स्वयं भुजङ्गसम्मुखे
गत्वाऽतिष्ठत् । विनायको यदा-आग्रेयनेत्राभ्यां भुजङ्गं
क्रूरदृष्ट्या-अपश्यत् तदा सहसा भुजङ्गोऽकम्पत । एक तु-
आक्रान्तुं भुजङ्गः स्वकीयं फणं विनायकं
प्रत्युदच्छालयत् । परन्तु विद्युदिव विनायको चपलगत्या-
अश्वादुत्प्लुत्य वायौ-उच्छलत् सहसा भुजङ्गं फणयुक्तम-
ग्रहीत् । असाधारण (लम्ब) दीर्घकायं शक्तिप्रतीकभूतं
भुजङ्गं विवशं दृष्ट्वा सर्वे गणाः जहसुः ।

विनायको मुष्ट्यां वामहस्ते भुजङ्गमग्रहीत् तीव्रगत्या पद्भ्यामेवाग्रे प्राचलत्। विनायकस्तदीयं दलं चार्धक्रोशं यावदेवागच्छत् तदैव मनुष्याकृतियुक्तः एको वृद्धनागो विनायकं शिरसा ननाम। अवदच्च वयं भवत् परिवारस्य रक्षकाः स्मः। भवतां पितृचरणाः आशुतोषाः अभय-प्रदानपूर्वकमेतं निर्जनप्रदेशमस्मभ्यं निवासाय प्रायच्छन् मम पितामहः परिवारस्यान्ये सदस्याश्च भवतां पितृचरणानां सेवायां वर्षेभ्यस्तत्रैव हिमालये आशुतोषा-श्रमे निवसन्ति।

विनायको न किञ्चिदपि सस्मार। परन्तु स्वकीय-मतीतं कोऽपि जानीयादित्यपि स न वाञ्छतिस्म। अनावश्यकं प्रश्नान् श्रोतुं स नाभिलषतिस्म विनायको वृद्धनागमपृच्छत् किं नाम भवतः? नागः उदतरत्-कालपाणिं विनायकः उच्चैरवदत् शृणु कालपाणे! भवता कथितं निर्जनप्रदेशे वस्तुं सः प्रदेशो यत्र मनुष्याः न वसन्ति। भवान् कथयतु अस्मिन् विशाले सम्पूर्णभूभागे यदि भुजङ्गा विचरिष्यन्ति तर्हि वराका मनुष्या अत्र कथं निवत्स्यन्ति यदा विनायकः कालपाणिना सह वार्तालापं कुर्वन्नासीत् तस्मिन्नेव समये हस्ते गृहीतो भुजङ्गः परिवारप्रमुखं दृष्ट्वा पूर्णशक्त्याऽऽत्मानं मोचयितुं प्रायतत् नेत्राभ्यामश्रुपातमभवत् तस्य। कालपाणिस्तं दृष्ट्वाति-दुःखितः संजातः।

कालपाणिः सम्यगजानात् विनायकेन सह सारल्येन शक्तिप्रदर्शनं कर्तुं वयं नः शक्नुमः। परन्तु स शीघ्रमेव पराजयमपि स्वीकर्तुं तत्परो नासीत्। कालपाणिः जगर्ज अवदच्च जानाम्यहं भवन्तं सम्यकतया। भवान् प्रारम्भत एवास्माकं प्रति शत्रुतायै प्रसिद्धोऽवर्तिष्ठ। विनायकः साश्चर्यमवदत् वयं त्वद्य प्रथमवारं मिलामः मार्गाविरोधो भवत्परिजनैर्विहितः। कोऽत्र मम दोषः?

कालपाणिर्विचित्रं ध्वनिमकरोत्। क्षणानन्तरमेव वृक्षेभ्यः शिलाखण्डेभ्यः कन्दराभ्यः वायौ प्लवन्तः केचन भुजङ्गाः कालपाणिपरिजनाश्च समागताः। प्रत्यक्षं

युद्धं सुनिश्चितं जातम्। विनायकः सम्यगवागच्छत् यत् कालपाणिः वार्तालापव्याजेन मामवरुध्य आक्रमण-योजनामरचयत्। यावत् कालपाणिनान्ये भुजङ्गाश्च निर्णयं विधायाक्रमणं कर्तुं तत्परा भवन्ति-ततः पूर्वमेव विनायकाच्छुरिकया हस्तगतभुजङ्गस्य मुखात् विषाक्ता दंष्ट्रा उदखात् प्रक्षेपयच्च। भुजङ्गं भूमावपातयत्। सम्पूर्णं नागसमाजः पराजयं ददर्श। भुजङ्गसमाजस्य सर्वाधिक-शक्तिशाली प्रहरी रक्तरंजितो भूमावलुण्ठत्।

केचन युवानो नागाः भुजङ्गाश्चोत्प्लुत्योत्प्लुत्य विनायकगणेषु प्राहरन्। सावधानाः गणाः तत्क्षणमेव स्वखड्गैः प्राहरन् शतशो भुजङ्गाः नागाश्च मृत्युं गताः। परन्तु यथा विनायकस्तदीया गणाश्च तानघ्नन् तथा-असंख्यनागानां भुजङ्गानां च समूहा युद्धस्थलं प्रत्यग्रेसरा अभूवन्। इदं दृष्ट्वा-आदिविनायकः शनैः मूषकस्य कर्णेऽकथयत्-अधुना-एक एव उपायो विद्यते-अग्निः। ह्यः यदाग्निं प्राज्वालयत् तदैव मया ज्ञातं यत् भवत् सविधे सुरक्षायाः प्रगतेः विकासस्य च सर्वाणि सूत्राणि विद्यन्ते। मूषकश्चकितः उपनायकस्य शास्त्रीयं संवादमशृणोत्। मूषको न कदाप्यचिन्तयत् यत् आदिमानवसमूहस्य कश्चन-उपनायकः शिष्टसभ्यशब्दानां प्रयोगं स्व-स्व वार्तालापे विधास्यति।

परन्तु विचारार्थमधिकः समय एव नासीत्। विनायकस्तत् क्षणमेव गणानिङ्गितं चकार ततः आदि-उपनायकैः सह रक्षाप्रहरिणां द्वे दले ततकालमेव कानिचित् शिलाखण्डान्यानयताम् काष्ठसंग्रहणं चाकुर्वन् शुष्ककीचानां काष्ठानां च संग्रहणे प्रायतन्त। क्षणानन्तरमेव पाषाणसंघर्षणेनोत्पन्नैः स्फुलिङ्गैः घासं शुष्कवृक्षाश्च जज्वलुः। क्षणानन्तरमेव प्रत्येको रक्षाप्रहरी स्वकीयद्व्याभ्यां हस्ताभ्यां जाज्वल्यमानं काष्ठं कीचकांश्च नीत्वा नागानां भुजङ्गानां च सम्मुखे अधावत्। सम्मुखे समागतं कालं दृष्ट्वा ते सर्वे अबिभ्यन्।

(प्राचार्य)

पुरानी बस्ती, चांदपोल बाजार, जयपुर

प्रियं भारतम्

□ पं. रमेशचन्द्रशर्मा
व्याख्याता

देशे मदीये प्रियभारते च,
उपाश्रिताः ये चरणान् गुरुणाम्।
मुक्ताश्च मायारहिताः सदा ते,
भवन्ति जीवाः सुखिनः सदैव ॥ 16 ॥

नमामि पूर्वं गुरुपादपद्मम्,
दारिद्र्यदुःखं हरतीह लोके।
सेवां च कुर्वन्ति सदा गुरुणाम्,
जीवन्ति लोके च सुखेन नित्यम् ॥ 17 ॥

तेभ्यः गुरुभ्यश्च नमो नमः स्यात्,
धन्याः हि शिष्याश्च गुरोश्च तेषाम्।
पदारविन्दस्य नखप्रकाशः,
करोति दीप्तं हृदयं सदैव ॥ 18 ॥

गुणाधिकं ज्ञानमनन्तमाशु,
चिरं च जीवन्ति सुखेन ये च।
विद्यादियोग्या सफला भवन्ति,
सदैव कुर्वन्ति गुरोश्च सेवाम् ॥ 19 ॥

पूजा गुरुणामधिका च कार्या,
आद्या विधेया सुजनैश्च सर्वैः।
तेषां हि ज्ञानं सफलं सदाऽस्ति,
ये पादपद्मं हृदि संस्मरन्ति ॥ 20 ॥

गुरुपदेशाश्च हरन्ति दोषान्,
प्रक्षालनं नाम मलं समस्तम्।
सदैव पूज्याः गुरुवश्च ब्रह्मा,
विष्णुः महेशः खलु देवदेवः ॥ 21 ॥

सदैव रक्षा शरणागतानाम्,
कुर्वन्ति शिष्यानपि सर्वयोग्यान्।
दारिद्र्यदुःखं हियते सदैव,
स्वभाव एवैष च सद्गुरुणाम् ॥ 22 ॥

सदा गुरुणां हृदयं पवित्रम्,
गंगासमं निर्मलपावनं च।
नाशाय दुःखं यतते परेषाम्,
स्वभाव एवैष च सद्गुरुणाम् ॥ 23 ॥

ज्ञानं गुरुणां खलु मोक्षदं च,
फलानि सर्वाणि ददाति यत्तत्।
अज्ञानरोगस्य च भेषजं तत्,
गुरुं विना नास्ति गतिः नराणाम् ॥ 24 ॥

शिक्षा विभिन्ना गुरवश्च भिन्नाः,
अनेकरूपाणि च शिक्षकाणाम्।
कार्येषु रूपेषु विभिन्नज्ञानम्,
तदैव ज्ञानं खलु बुद्धिरूपम् ॥ 25 ॥

बुद्ध्यापि जाताः गुरवश्च लोके,
सर्पः पतङ्गः कुररश्च वृक्षाः।
रविश्च वह्निः पृथिवी च वायुः,
आकाशमापः भ्रमरः गजेन्द्रः ॥ 26 ॥

सिन्धुः कपोतः मधुहा च चन्द्रः,
मृगश्च मीनः सुकुमारिकन्या।
भवन्ति ज्ञानं गुरुभिरनेकैः,
देशे मदीये प्रियभारते च ॥ 27 ॥

झोटवाड़ा, जयपुर

श्राद्धम्

□ डॉ. सुरेन्द्र कुमार शर्मा

(श्राद्धविषये धर्मशास्त्रीयमान्यता वेदप्रवर्तिता एवासीदिति विषये वेदवाचस्पतेः समीक्षाचक्रवर्तिनः पण्डित मधुसूदनओझा महोदयस्य चिन्तनम् अस्मिन् लेखे प्रस्तुतमस्ति। अयं लेखस्तेषां विद्वत्तल्लजानां पितृसमीक्षा-ग्रन्थात्समुद्धृतोऽस्ति)

अनेन च सपिण्डीकरणेन ऋणोद्धारकर्मणा तावदेकः पितृऋणां वृद्धातिवृद्धः परिलब्धसर्वधनः सम्पन्नकृतस-पिण्डो अभिनिवर्तते। अन्ये तु पञ्चपितरो अपय्यासिलाभा अपि यथा कथञ्चित् पिण्डशेषलाभात् सिद्धपिण्डसंस्कारा भवन्ति।

तथा हि-अतिवृद्धादयोऽवरे पञ्चपितरः क्रमेण सप्तविंशतिकलाभिः, पञ्चविंशतिकलाभिर्द्वाविंशतिकला-भिरष्टादशकलाभिरभिसम्पद्यन्ते। पिण्डस्त्वेष एकः सप्त-कलमात्रोऽवशिष्यते। पिण्डपूरकाणामात्मनीनानामेक-विंशतिभागानां सन्तानेषु न्युसतया पित्र्यावापानां तु पितृषु न्युसतया पिण्डशेषालाभात्। तदित्यमेते षट् पुरुषाः क्षीणकायाः पृथिव्यां दृष्टिं निक्षिपन्तः सन्तानेभ्यो भागमिच्छन्ति। न चेदानीं ते भागाः पृथिव्यां सद्भिर्जीवद्भिः सन्तानैः शक्यन्ते प्रत्यर्पयितुम्। अतश्च पिण्डभागलिप्सूनां पितृणामाप्यायनार्थं श्राद्धकर्मोपायः परिदृष्टो वैज्ञानिकैः। यावदेतदं पितृधनं सर्वात्मना कातुर्येन पार्वणाश्राद्धीयेन कर्मणा तेभ्यः षट् पुरुषेभ्यः पितृभ्योऽन्नपिण्डदानं कर्तव्यम्। हव्ययज्ञवदयं पितृभ्याः कव्ययज्ञः। यथा वैधाग्रौ प्रास्ताहुतिः सम्यगादित्यं देवेभ्य उपतिष्ठते एवमियं श्राद्धाग्रौ प्रास्ताहुतिः सम्यगादित्यं पितृभ्य उपतिष्ठते।

रेतः, श्रद्धाः, यशः, इति हि सोमानुबन्धीनि त्रीणि ब्रह्माणि। श्रद्धा वा आपः, ता हीमाः श्रद्धा आदित्या-ग्निरितापयोगात् परिणममानाः सोमो भवति। तथा च श्रूयते पञ्चाग्निविद्यायाम्-

‘असौ वाव लोकेऽग्निः तस्यादित्य एव समित्।

तस्मिन्नेतस्मिन्नग्रौ देवाः श्रद्धां जुह्वति।

तस्या आहुतेः सोमो राजा सम्भवति’

(छा.उ.7-4-1,2)

इत्थं चेदमापोरूपं सोमप्रजननं ब्रह्म श्रद्धेति निष्कृष्यते। श्रतो हीदं धानमतः श्रद्धा शब्दः। श्रत् सत्यम्। सति विद्यमानेऽर्थे यदन्यत् किञ्चिदाश्रितं तिष्ठति तत् सदाश्रितं द्रव्यं सत्यम्। तदन्यच्छ्रूयते तस्मात् श्रत्। येन तु रमेनानुबद्धमिदं श्रदन्यत्र प्रणिहितं भवति ता आपः श्रद्धाः। यथा खलु सोमजमिदं मनो यमर्थं श्रद्धते तत्राभेदेन संलग्नं दृढबद्धं भवति।

“श्रद्धामयोऽयं पुरुषो यो यच्छ्रद्धः स एव सः।”

इति पश्यामः। यस्य यः कश्चन सम्बन्धी भवति अवश्यं तु तयोरन्योऽन्यं कश्चन सम्बन्धोऽभिज्ञायते। स च सम्बन्धो नूनं सम्बन्धिद्वयातिरिक्तं किञ्चिदेकं द्रव्यं द्विनिष्ठं स्यात्। तत्रैवायं श्रद्धाशब्दो नियम्यते। मेध्या वा आपो मेध्या श्रद्धा। श्रद्धासूत्रयोगादेकमन्यत्रावश्यं मेधतीति स्थितिः। अपि च सोमरसमयानां पितृऋणां शरीराम्भकस्य पिण्डस्यार्द्धं चन्द्रेऽथापरमर्द्धं सन्तानकृतं पृथिव्यामिति। न चैकस्य खण्डद्वयमसम्बद्धं कदाचिदवतिष्ठते। अदृष्टं चेदं सम्बन्धसूत्रं श्रद्धानाम्ना पश्यन्ति वैज्ञानिकाः। यथा चेह मनुष्यैरनुपलभ्यमानापि गन्धमात्रा मक्षिकापिपीलिकादि-भिरुपलभ्यते इत्यस्ति। यथा च गच्छतां प्राणिनां शरीर-योगोपजनितः पृथिव्यां गन्धविशेषः सुनैपुणैरपि मनुष्य-घ्राणैरगृहीतः सरमावंशजनितेन श्वविशेषेण सुदीर्घ-कालोत्तरमप्याग्रायते इत्यस्ति। एवमिदं सम्बन्धिनोः सम्बन्धनहेतुभूतं श्रद्धासूत्रं मनुष्येन्द्रियातिगामित्वा-मनुष्यैर्गृहीतुमशक्यमपि योगजदृष्टिविशेषाद् योगविद्या-प्रभावेण योगिभिरुपलभ्यते इत्थमस्तीति प्रतिपत्तव्यम्। सन्ति खन्वयोगिभिरनभिगम्या अतीन्द्रिया बहवोऽर्थास्तान् वयं न पश्याम इत्यतस्ते न सन्त्येवेति साहसिकानाम-वैज्ञानिकानां प्रलापमात्रमत्यन्तमुपेक्ष्यम्। अत एव चानुबोधयन्ति वैज्ञानिकाः सम्परायविद्यानुप्रसङ्गेन-

“श्रवणायापि बहुभिर्यो न लभ्यः शृण्वन्तोऽपि

बहवो यं न विद्युः। आश्चर्यो वक्ता कुशलोऽस्य लब्धा

आश्चर्यो ज्ञाता कुशलानुशिष्टः॥ 1॥

न नरेणावरेण प्रोक्तं एष

सुविज्ञेयो बहुधा चिन्त्यमानः ।
अनन्यप्रोक्ते गतिरत्र नास्ति अणीयान् हि
अतर्क्यमणुप्रमाणात् ॥ २ ॥
नैषा तर्केण मतिरापनेया प्रोक्तान्येनैव
सुज्ञानाय प्रेष्ठ ॥ इति ॥ (कठोपनिषत्)

“अत्र बहुधा चिन्त्यमानः सुविज्ञेयः”- इत्युक्तम् ।
अतश्चेदं यैर्बहुधा सुचिन्तितं तेऽवश्यमत्र श्रद्धाते । ये
त्वकुशला अयोग्या विज्ञानाय ग्लायन्ति, तेषामय-
मलेभ्योऽर्थ इत्युपेक्ष्यम् ।

प्रकृतमनुसरामः । चन्द्रलोकस्थानां पितृणां शरीरा-
रम्भकपिण्डावयवस्तत्सन्तानशरीरारम्भणायोपयुज्यमानः
पृथिव्यामवतिष्ठते । तदुभयसंस्पृष्टं चैकं श्रद्धासूत्रं तयोरर्द्धयोः
सन्धानाय विज्ञायते-इत्येतावानयमर्थस्तावदाख्यातः ।
तदुभयाननुबन्धिभिस्तु नितान्तमसम्बद्धः कैश्चिदन्यैरर्थैर्नैदं
श्रद्धासूत्रमुच्छिन्नं विद्यात् । न च तेन कृतं पिण्डदानमेभ्यः
पितृभ्यः उपतिष्ठते । आतिवाहिकस्य मार्गपरिश्रं शेन तत्र
तद्रमनायोगात् । सोममयं हीदं श्रद्धासूत्रं चन्द्रस्थिति-

तारतम्यवशात् कालविशेषेण कृष्यति च मेद्यति च । देवैः
परिभुक्तस्य सोमस्य पूर्णिमायां तनीयस्त्वेन कनीयस्त्वमिति
श्रद्धासूत्रं कृशं भवति । अथामायां तद्भूयस्त्वादियमाप्यायते
श्रद्धा । बलाधिक्याच्च तत्र प्रदीयमानमन्नं (कव्यं) श्रद्धया
चन्द्रमसमुपतिष्ठमानं पितृष्वाधीयते । तस्मादिहामायां कर्तव्यं
षट्पुरुषीयमिदं पिण्डदानं पार्वणश्राद्धम् ।

“चन्द्रोर्ध्वभागे पितरो वसन्तीति” सिद्धान्तान्मासेन
स्यादहोरात्रः पैत्र इति कृत्वाऽयममावास्यातिथिः पितृणां
मध्याह्नसमयो भवति । मध्याह्ने च प्राचुर्येण प्रचरन्तो देवाः
सोमं यथालाभमात्मोदरे कुर्वन्तीति निसर्गात् सौम्या इमे
पितरस्तदानीमपक्षयभाजो भवन्तो विषीदन्ति । अतश्चैतस्मिन्
समयेऽमावास्यायामन्नपिण्डदानमेषां पितृणामाप्यायनायो-
पयुज्यते । इतः प्रदाना ह्येते पितरः श्रूयन्ते । तत्र संतानन्युत्तं
तदन्नं श्रद्धासूत्रोपसंहितं चतुर्भिरुपायैः प्रकृतिसिद्धैराकृष्टं
स्वतः पितृषूपस्थितं भवति ।

प्राचार्यचरः

श्रीदादूआचार्य संस्कृत महाविद्यालयः, मोतीडूंगरी, जयपुर

सूक्ति-सुधा

□ डॉ. प्रेमचन्द्र रांवका, पूर्व आचार्यः

(15 वीं.श. आचार्य सकलकीर्ति रचित सुभाषित रत्नावलीतः)

उपसर्गे च दुर्भिक्षे वृद्धत्वे रोगपीडिते ।

व्रतमादाय संन्यासे त्यज प्राणान् विमुक्तये ॥

- उपसर्ग, दुर्भिक्ष, वृद्धावस्था और रोग से पीडित
अवस्था में व्रतों को ग्रहण कर मुक्ति प्राप्ति के लिये
संन्यास पूर्वक प्राणों को छोड़ो ।

धीरत्वे सति मृत्युश्च कातरत्वेऽपि चेद् भवेत् ।

कातरत्वं परित्यज्य धीरत्वे मरणं कुरु ॥

- धीरता और कायरता में भी यदि मृत्यु होती है, तो
कायरता को छोड़कर धीरता में ही मरण करो ।

मृत्युस्तथा समाराध्य चाराधनाचतुष्टयम् ।

कार्यं यथा पुनर्न स्याज्जन्ममृत्युकदम्बकम् ॥

- चार आराधना (दर्शन, नाम, चारित्र और तप) ।

की सम्यक् आराधना कर उस प्रकार मरण करे जिससे
पुनः मृत्यु समूह प्राप्त न होवे ।

मृत्युकाले विषोढव्याः क्षुत्तृषादिपरीषहाः ।

उपसर्गा रोगाश्च सर्वे स्वर्गमोक्षैकहेतवे ॥

- मृत्यु समय में क्षुधा तृषादि परीषह, उपसर्ग और
रोग इन सबको-स्वर्ग और मोक्ष प्राप्ति के लिये सहन
करना चाहिये ॥

आत्मा ज्ञानं स्वयं ज्ञानं ज्ञानादन्यं करोति किम् ।

परभावस्य कर्ताऽयं मोहोऽयं व्यवहारिणः ॥

- आत्मा स्वयं ज्ञान स्वरूप है, ज्ञान के अतिरिक्त
कुछ नहीं करता । पर भावों का यह कर्ता है - ऐसा मोही
(सांसारिकों) का व्यवहार है ।

22, श्रीजीनगर, दुर्गापुरा, जयपुर

सर्वशास्त्रविशारदाः श्रीनिरंजनदेवतीर्थपादाः

□ म.म. देवर्षिकलानाथशास्त्री

श्रीमदाद्यशङ्कराचार्यभगवत्पादेन भारतस्य चतसृषु दिक्षु चत्वारि मठानि स्थापितान्यभूवन्निति विदन्त्येव विद्वांसः। हिमालयोपत्यकायां बदरिकाश्रमः परिसरे उत्तरदिशि ज्योतिर्मठः, पश्चिमदिशि द्वारिकापुर्यां शारदामठः, दक्षिणदिशि श्रीरामेश्वरधाम्नो निकटे रामेश्वरक्षेत्रीयत्वेनाख्यातः शृङ्गेरिमठः, पूर्वदिशि जगन्नाथपुर्यां गोवर्द्धनमठश्चेति चत्वारि शाङ्करपीठानि तदारभ्यैव देशस्य श्रद्धाभाजनानि। सर्वेष्वेतेषु पीठेषु विश्वविदितवैदुष्याः परमहंसाः परिव्राजका मठाधीशत्वेन जगद्गुरुपरम्परामक्षुण्णां रक्षन्तः शताब्दीभ्यः शङ्कराचार्याणां दण्डं धारयन्तो विभ्राजन्ते। यदा हि जगद्गुरव एते ब्रह्मलीना भवन्ति, तैर्दीक्षिताः उत्तराधिकारित्वेन पूर्वत एव वृताश्च तच्छिष्यास्तस्मिन् पीठेऽभिषिच्यन्ते इति परम्परा प्रचलति। पुरीस्थ गोवर्द्धन पीठे खलु जगत्पूज्या वैदिकगणितस्याऽऽविष्कर्तारः स्वनामधन्याः श्री भारतीकृष्णतीर्थपादा अपि मठाधीशत्वेन व्यराजन्त।

श्रीभारतीकृष्णतीर्थपादानां ब्राह्मीभावानन्तरमस्य मठस्याधिपतित्वेन विश्वविख्याताः श्रीनिरंजनदेवतीर्थपादाः प्रायस्त्रिंशद् वर्षाणि भारते धर्मनीतेः, संस्कृतविदुषां, दर्शनशास्त्रिणां च मार्गदर्शनमकुर्वन्निति जानीम एव वयम्। एते हि जन्मना राजस्थानभूमि-मेवालंचक्रुः, जयपुरे, अन्येषु च राजस्थानीयेषु नगरेषु पूर्वाश्रमे विभिन्नेषु पदेषु कार्यरताः सन्तो राजस्थानीयां-श्छात्रान् विदुषश्च प्रेरयामासुरित्यस्माकं गौरवम्। जयपुर-स्थ महाराज संस्कृतकालेजस्य प्रधानाचार्यपदे कार्यरता आसन्नेते यदा एतेषां चयनं गोवर्धनपीठाधीशत्वेन समधोष्यत यतो हि श्रीभारतीकृष्णतीर्थैर्येषां भारतीय-विदुषां सूची स्वकीयोत्तराधिकारित्वेन मनोनीतानां प्रणीताऽभूत्तस्यामेतेषामपि नामाभूत्। तदाऽमीभिः स्वपदात्यागपत्रं प्रदत्तम्, प्रव्रज्या गृहीता, गोवर्धनमठा-

धीशपदस्य च दण्डधारणं कृतम्। 1964 वत्सरेऽमी जयपुरादेव जगन्नाथपुरीं प्रयाता इति तदानीं सर्वे राजस्थानीया गौरवमन्वभवन्।

श्री निरंजनदेवतीर्थानां नाम तदा पूर्वाश्रमे पं. चन्द्रशेखर द्विवेदीत्यभूत्। एते संस्कृत-गुर्जरभाषा-हिन्दी प्रभृति विविधभाषास्वप्रतिममधिकारं वहन्तो दर्शन-व्याकरण-धर्मशास्त्र-साहित्यशास्त्र-ज्यौतिष प्रभृति विविधविषयाणां धुरन्धरा विद्वांसोऽभूवन्। शास्त्र-वैचक्षण्येन सहैव एते प्राचीनशास्त्रपरम्परानुसरणे बद्धादराः, शास्त्रानुमोदिताऽऽचारपराश्चाभूवन्। सनातन-धर्मसम्मत-वर्णाश्रमव्यवस्थायां, चातुर्वर्ण्यव्यवस्थायां चैषां सुदृढो विश्वासोऽभवत्। गोवर्धनपीठाधिरूढैरेभिः सर्वदा प्राचीनसंस्कृतेः संरक्षणाय प्राणपणेनापि प्रयतितमिति सर्वे जानन्ति। 1966 ई. वत्सरे नवम्बरमासस्य 20 दिनांकतः 1967 ईसवीयवत्सरे जनवरी मासस्य 31 दिनांकं यावत् गोवर्धनविरोधि-न्यान्दोलने एभिर्द्विसप्ततिदिवसावधिक उपवासो विहितो जनजागरणाय शासनतन्त्रं च प्रेरयितुं येन समस्तेऽपि जगति तदिदं वृत्तं प्रसारमाप यदेषां मानसे प्राचीन-संस्कृतिसंरक्षणाय कियानाग्रहो जागर्तीति। गृहस्था-श्रमेऽप्येते संन्यासिवज्जीवनं यापयन्ति स्म, स्यूतानि वस्त्राणि न धारयन्ति स्म, न चोपानद्धारणं कुर्वन्ति स्म, केवलं पादुके धारयन्ति स्म।

श्रीचन्द्रशेखरद्विवेदिनां जन्म सप्तषष्ठ्युत्तरैकोन-विंशतिशततमे वैक्रमेऽब्दे आश्विनकृष्णचतुर्दश्यां (वि.सं. 1967, सन् 1910) रविवासरे राजस्थानराज्यान्तर्गते ब्यावरनगरे सहस्रौदीच्यब्राह्मणकुले ऋग्वेदीयशांखायन-शाखाध्यायिनः श्रीगणेशीलालद्विवेदिनो ज्येष्ठतनयत्वेना-भवत्। एषां प्रारम्भिकी शिक्षा ब्यावरनगरे एव ज्येष्ठपितृव्यस्य श्रीमोतीलालद्विवेदिनः सविधे समपद्यत। व्याकरण-वेद-ज्यौतिष-कर्मकाण्ड-वेदान्तादीनाम-

ध्ययनं तत्र विधायैते वाराणसीं प्रययुर्यत्र व्याकरणाचार्य-परीक्षामुत्तीर्य पुरस्काररूपेण रजतपदकं चाधिगत्यैभिः बंगाल संस्कृत एसोसिएशन प्रवर्तिताः सर्वोच्चपरीक्षाः सांख्य-वेदान्त-न्यायतीर्थाभिधा अप्युत्तीर्णाः, सांख्य-तीर्थपरीक्षायां च प्रथमं स्थानमवाप्य स्वर्णपदकमपि विजितम्। प्रथमत एते वाराणस्यामेव सांग्रहविद्या-विद्यालये वेदान्तप्राध्यापकत्वेन कार्यमारब्धवन्तः। गुजरातप्रान्तस्थे पेटलादनगरे नारायणसंस्कृतमहा-विद्यालयेऽपि प्राध्यापकत्वेनैते बहून् शिष्यानध्यापित-वन्तः।

संस्कृतभाषाया उपर्यमीषामप्रतिहतोऽधिकारोऽभूत्। शास्त्रार्थपद्धतौ, संभाषणविधौ, ग्रन्थग्रन्थीनां विघटनं कृत्वा तेषां विशदव्याख्यानकार्ये, सभामंचोपरि व्याख्यानकृत्यादिषु चैतेषां सुस्फीता, वैदुष्यगर्भा वाणी सर्वानपि श्रोतृन् संमोहितवती। त्वरितमेवामीषां वैदुष्यस्य चर्चाः सर्वत्रापि देशे प्रसारमापुः। विविधशास्त्राणां गहनमध्ययनमेभिर्न्यायव्याकरणाचार्य पं. सूर्यनारायण-शास्त्रिभ्यः म.म.पं. हाराणचन्द्रभट्टाचार्येभ्यश्च, हरिहर-कृपालु द्विवेदिभ्यः नृसिंहापरनामभ्यो नारायणशास्त्रि-सूरिभ्यश्चापि कृतम्। सुप्रथितवैदुष्यानां श्रीकरपात्रस्वामि महोदयानां सविधेऽपि द्विवेदिमहोदयेन “खंडन खंड-खाद्य” प्रभृतयो ग्रन्था अधीताः। श्रीकरपात्रस्वामिन एषामप्रतिमं वैदुष्यं कार्यकुशलतां, कर्मनिष्ठां च वीक्ष्य सुतरां प्रासीदन्। तेषामनुरोधेन द्विवेदिभिः वाराणस्या-मेवोषित्वा धर्मप्रचारस्य कार्यमनुष्ठितं, श्रीकरपात्र-स्वामिनां वैयक्तिकसहायकत्वेन साचिव्यमप्यूढम् काशीतः प्रकाशयमानस्य सन्मार्गनामकस्य पत्रस्य सम्पादन-कार्यमपि विहितम्।

जयपुरीयस्य सुप्रथितस्य महाराज संस्कृत-कालेजाख्यस्य स्नातकोत्तरसंस्कृतमहाविद्यालयस्य गणना तदानीं देशस्याग्रणीषु महाविद्यालयेषु क्रियतेस्म, अत्रहि देशस्य प्रसिद्धा मूर्धन्या विद्वांसो विचित्य प्रधानाचार्यपदे आनाव्यन्ते स्म। पं. पट्टाभिरामशास्त्रिणोऽस्मिन् महाविद्यालये सन् 1945 ई. वर्षादाभ्य 1952 ई.

वर्षपर्यन्तं प्रधानाचार्यत्वेनातिष्ठन् तेषु कलिकातानगरीय-विश्वविद्यालयं प्रति प्रस्थितेषु प्राचार्यपदमत्र रिक्तमभूत्। कतिपयवर्षाणि कार्यभारोऽयमतिरिक्तरूपेण श्री के. माधवकृष्णशर्मणां (संस्कृतपाठशालानिरीक्षकाणां) सविधेऽस्थात्। सेयं रिक्तिरखिलभारतीयेषु पत्रेषु विज्ञापिता। पदस्यास्य कृते निर्वाचनाय यदा साक्षात्कारोऽभूत्तदा पं. चन्द्रशेखरद्विवेदिनां वैदुष्यं, वाग्मितां चाकलय्य भृशं प्रसन्नाश्चकिताश्चाभूवन् म.म.पं. गिरिधरशर्मचतुर्वेद पं. राजेश्वरशास्त्रिद्राविडप्रभृतयो विशेषज्ञाः। सद्य एवैषां चयनमक्रियत पदायास्मै। तदनु 25 फरवरी 1955 दिनादारभ्य 27 जून 1964 पर्यन्तमेभिर्महाभागैर्जयपुरे निवसद्भिरस्य महाविद्यालय-स्य प्राचार्यत्वेन सोत्साहं सफलतया च कार्यं कृत्वा सुभृशं गौरवमस्याभिवर्धितम्।

अस्मिन् महाविद्यालये सायंकालीनाः कक्ष्या अप्यमीभिः परिचालिता येन विभिन्नेषु विभागेषु सेवारता अध्येतारोऽप्यत्राध्ययनं कर्तुं शक्नुयुः। एतस्य हि निर्णयस्य फलमिदमभूद् यत्कालेजीया छात्रसंख्या त्वरितं समैधत, बहवो वरिष्ठा जना विभिन्नासु परीक्षासु प्रवेशमासुकामा अस्य महाविद्यालयस्य नियमितच्छात्रत्वेन प्रवेशमापन्। एते हि राज्यशासनेन तस्या विशिष्टविद्वत्समितेः सदस्यत्वेनापि न्ययोज्यन्त या राजस्थानराज्ये संस्कृतशिक्षायाः पुनरीक्षणं विधाय शिक्षाव्यवस्थायाः पुनर्घटनस्य परामर्शं प्रदातुं राज्यपालमहोदयेन परिकल्पिताऽभूत्। 1955 ई वर्षतः 1958 ई. वर्ष पर्यन्तं समग्रेऽपि राज्ये संस्कृतशिक्षणालयानां निरीक्षणं संपाद्य विदुषां साक्षात्कारं च कृत्वा तेषां परामर्शं संगृह्णानया समित्या यत् प्रतिवेदनं प्रस्तुतं तदनुद्ध्यैव राज्ये पृथक् संस्कृत शिक्षानिदेशालयस्य स्थापना समजायत।

तदैव गोवर्धनपीठाधीशस्य श्रीभारतीकृष्ण-तीर्थस्याभिलाषानुसारमेते पुरीपीठस्यास्य मंडलेश्वर-त्वेनोत्तरदायित्वं ग्रहीतुं जयपुरीयसंस्कृतकालेजस्य प्राचार्यपदं विहाय द्वारिका-शारदापीठाधीशेभ्योऽभिन-वसच्चिदानन्दतीर्थपादेभ्यो गृहीतदीक्षाः सन्तो गृहस्था-

श्रममत्यजन्, संन्यासचिह्ना भूत्वा पुरीपीठाधीश्वरत्वेन 1964 वर्षात् 1992 वर्ष पर्यन्तमत्रातिष्ठन्। 1992 वत्सरे वाहनदुर्घटनानन्तरमेतैः स्वकीयोत्तराधिकारित्वेन स्वामिश्रीनिश्चलानन्दा वृताः, तेषां हस्तयोगोर्वर्धन-पीठस्य कार्यभारमारोप्यैतैर्वा राणास्याः श्रीवृन्दावन-विहारिमन्दिरे स्वेच्छानिवासः प्रारब्धः। अत्रैव त्रिपंचाशदुत्तरद्विसहस्राब्दे (13 सितम्बर 1996 दिनांके) स्वकीयं भौतिकं शरीरं विहायैते ब्रह्मलीनाः संजाताः।

विद्वत्प्रवराः सर्वतन्त्रस्वतन्त्राः शङ्कराचार्या इमे समस्तेऽपि भूमण्डले स्वकीयवैदुष्यस्य, धर्मनिष्ठायाः परम्परानुसरणपरस्य दृढचारित्र्यस्य च कृते प्रसिद्धाः संमानिताश्चाभूवन्। त्रिपंचाशदुत्तरद्विसहस्राब्दस्य व्यास-पूर्णमायामेते राजस्थान-संस्कृत-अकादमीत्याख्यया संस्थया वाराणस्यामतिविशिष्टविद्वत्संमानेनालंकृताः। द्वारकापीठाधीशैः श्रीमदभिनवविद्यातीर्थशङ्कराचार्यैरिमे पंडितमार्तण्डेत्युपाधिना संस्कृताः अखिलभारतीय-वेदशाखासंमेलनेन 'दर्शनवागीश' इत्युपाधिरेभ्यः

समर्पितः। आजीवनं समस्तेऽपि देशे प्रान्तात्प्रान्तं भ्राम्यद्भिरेभिरसंख्यैः स्वकीयप्रवचनैर्भारतीयजनतासु धर्मस्य संस्कृतेश्च प्रचारः कृतः, शास्त्रार्थेषु सनातनधर्मस्य पक्षः समर्थितः, विद्वद्गोष्ठीषु प्रामुख्यं निर्व्यूढम्, विद्वांसश्च मार्गदर्शनेन सनाथीकृताः। बहवो ग्रन्था निबन्धाश्चैभिर्व्यलिख्यन्त। विद्वद्व्याणां स्वनामधन्यानां श्रीकरपात्रिस्वामिनां सुप्रसिद्धस्य ग्रन्थस्य वेदार्थ-पारिजाताख्यस्य विरोधे वेदार्थकल्पद्रुमाख्यो यो ग्रन्थः प्रकाशितोऽभूत्तस्य सयुक्तिकं खण्डनमुपस्थापयितुमेभिः "वेदार्थपारिजातभाष्यवार्तिकम्" भागद्वये व्यलेखि। एतेषां संस्कृते गद्य-पद्यादिसमस्तविधास्वभाविक-कुशलता विविधभाषासु व्याख्याननैपुण्यं, शास्त्र-विक्षणत्वं चाप्रतिममासीत्। एवंविधाः सर्वशास्त्र-विशारदा विद्वांसो नाधुना देशे सरलतया लब्धुं शक्याः। शंकराचार्यपीठाधीशत्वेन वृतेषु विद्वद्व्येषु केवलमेते एव राजस्थानीयाया भूमेर्गौरवभूता आसन्। एतेषां यशःशरीर-मजरामरं स्थास्यतीत्यत्र नास्ति सन्देहलेशः।

समस्त देशवासियों को एवं सभी पाठकों को दीपावली की हार्दिक शुभकामनाएं



कै. कै. गौयल
K. K. FINANCE



33, उदयपुरिया बाजार, पाली-मारवाड़

समस्त देशवासियों को दीपावली की हार्दिक शुभकामनाएं :-



सुरेन्द्र पारीक
जयपुर



नरेश सौंकिर्या (ज्वैलर्स)

नवरत्नों के विक्रेता
पन्ना स्टन के थोक विक्रेता

घाटीवाला हाउस, परतानियों का रास्ता
चौड़ा रास्ता, जयपुर

मो.: 0141-2571026, मो.: 9829057106



आद्यशंकराचार्यस्य आत्मबोधग्रन्थे

“आत्मबोधार्थं मोक्षसाधनवर्णनम्”

(गताङ्कादग्रे)

□ युगल किशोर भारद्वाजः

अद्वैत-सिद्धान्तस्य संस्थापकः आद्यजगद्गुरु
शंकराचार्यः अस्माकं प्रेरणास्रोत रूपेण संस्थितः।
आत्मबोध ग्रन्थस्य सहज-सरल हिन्दी भाषायां लयबद्धं
पद्यानुवादं विद्वद् जनानां सम्मुखे संप्रस्तौमि। स एवात्र
मूलश्लोकान्तरं पद्यानुवादोऽपि निम्नानुसारं प्रस्तुतः:-

(मूल श्लोकः)

(10)

नानोपाधिवशादेव, जातिरामाश्रमादयः।

आत्मन्यारोपितास्तोये, रसः वर्णादिभेदवत्॥

(भावार्थः)

हृषीकेश नारायण हरि भी, जीव जगत में व्याप रहा।
आत्मतत्त्व है एक सभी में विविधाकृति मय भास रहा॥
जाति नाम रूप आश्रम भ्रम से, है एक भिन्न सा लगता है।
आत्म तत्त्व है एक सभी में, विविधा कृति मय दिखता है॥

(11)

पञ्चीकृतमहाभूतसम्भवं कर्म सञ्चितम्।

शरीरं सुख दुःखानां, भोगायतनमुच्यते॥

(भावार्थः)

प्रारब्ध कर्म से मिला स्थूल देह,
स्थान है दुःख सुख भोगों का।
पञ्चभूत जो परिणामी नित, उपादान कारण तन का॥
परिणामी जो सदा बदलते,
भू जल, अग्नि, वायु, आकाश।
लय हो जाते क्रम से ये भी,
मिल जाते पुन महद् आकाशः॥

(12)

पञ्च प्राणमनो बुद्धि दशेन्द्रिय समन्वितम्।

अपञ्चीकृत भूतोत्थं सूक्ष्मांगं भोग साधनम्॥

(भावार्थः)

सुखदुःखादि परिणाम हैं, पूर्व किये प्रारब्धों का।
जीव मात्र का आधार शरीर ही, सुख दुःखानुभूति का॥
सूक्ष्म स्थूल कारण शरीर ही, नाम है आत्म उपाधि का।
प्रथम उपाधि स्थूल शरीर ही आधार यही है भोगों का॥
मन बुद्धि अरु अहंकार, जब संगी हो तन्मात्रों का।
कहलाता वह सूक्ष्म शरीर ही, नाम है द्वितीय उपाधि का॥

(13) कारणशरीर

अनाद्यविद्याऽनिर्वाच्या, कारणोपाधिरुच्यते।

उपाधि त्रितयाद् अन्यं, आत्मानं अवधारयेत्॥

(भावार्थः)

अविद्यामाया अनिर्वाच्य है, अनादि हेतु यह सृष्टि का।
आदि बीज है यही अविद्या, नाम है तृतीय उपाधि का॥

(14) पञ्च कोश वर्णनम्

पञ्च कोषादियोगेन, तत्तन्मय इव स्थितः।

शुद्धात्मा नीलवस्त्रादि, योगेन स्फटिको यथा॥

(भावार्थः)

स्वभाव शुद्धा है शुद्धात्मा, भ्रम से पञ्च कोषमय भासित है।
पञ्चकोष से भिन्न सदा, नहीं लक्षणा कान्त स्वरूपा है॥
शुद्ध स्फटिक स्वरूपा आत्मा, पञ्चकोषमय भासती है।
माया रहित ज्ञानधन आत्मा, सदा अखण्डित रहती है॥
अन्नमय अरु प्राणमय, तथा मनोमय तृतीय मानो।
विज्ञान मय अरु आनन्दमय, पञ्च कोष इनको जानो॥

क्रमानुसार.....

पूर्व अतिरिक्त निदेशकः, आयुर्वेद विभाग राजस्थान

डॉ. हेडगेवारचरित्रशतकम्

□ डॉ. अम्बालाल प्रजापति

चरितं केशवस्यात्र प्रसिद्धं प्रेरकं सदा ।
 श्रावं श्रावं न हि तृप्तिः जनानां जायते तथा ॥ 1 ॥
 स्थापकस्य संघस्य लोकप्रतिष्ठितस्य च ।
 राष्ट्रधर्मविधानाय राष्ट्रमर्मविचक्षणाः ॥ 2 ॥
 मोमुद्यते हि मे चित्तं चरितं कर्तुमुज्ज्वलम् ।
 लोकोत्तरं हि सर्वत्र हिन्दूनां सुयोजकम् ॥ 3 ॥
 कुर्वे च राष्ट्रियं काव्यं तस्य कर्णागतैर्गुणैः ।
 लोकोपकारकैर्नित्यं राष्ट्रचैतन्यदायकैः ॥ 4 ॥
 पुण्ये प्रान्ते महाराष्ट्रे पुरे नागपुरे तथा ।
 मातृभूमिसुभाग्येन राष्ट्रतपोबलेन च ॥ 5 ॥
 श्रीमतीरेवतीकुक्षौ श्रीबलरामसद्गनि ।
 हेडगेवारवंशे हि जनिं लेभे च केशवः ॥ 6 ॥
 उदितैकं महज्ज्योतिः राष्ट्रमोविदारिणी ।
 1-4-89 तमे च दिनांके गुडीपडवपर्वणि ॥ 7 ॥
 बालोऽयं भविता लोके स्ववंशोन्नतिकारकः ।
 उक्तं ज्योतिषशास्त्रज्ञैः देशभक्तसुधारकः ॥ 8 ॥
 वाणी कार्तान्तिकानां वै केशवकीर्तिकारिणी ।
 शत-प्रतिशतं लोके ततो बभूव सार्थकी ॥ 9 ॥
 अग्रिरहर्निशं गेहे ज्वलति पापनाशकः ।
 केशवस्यार्चनं जातं तदग्रिहोत्रकर्मणि ॥ 10 ॥
 संस्कारैर्धार्मिकैरेवं संस्कारितश्च केशवः ।
 अभूत् तज्जीवने मंत्रो धर्मः सर्वार्थसाधकः ॥ 11 ॥
 श्रुत्वा शौर्यकथां नित्यं निजमातृमुखेन वै ।
 राष्ट्रभक्तियुतं चित्तं शीघ्रं तस्य बभूव हि ॥ 12 ॥
 जाते चैकादशे वर्षे केशवे पुण्यशालिने ।
 घटिता घटना चैका स्मरणीयात्र भारते ॥ 13 ॥
 वितरितं च मिष्टान्नं विक्टोरियामहोत्सवे ।
 शालेयबालकेभ्यश्च सानन्दं शासकैस्तदा ॥ 14 ॥

विषं बभूव मिष्टान्नं सुज्ञे च केशवे तदा ।
 क्षिप्तं तेन तु शीघ्रं च कर्दमपूरिते स्थले ॥ 15 ॥
 विदेशीयैश्च खल्वांगलैः पराधीनाः कृताः वयम् ।
 न मान्यश्चोत्सवो तेषां स्वराज्यहितचिंतकैः ॥ 16 ॥
 विदेशीशासने पीडा जनानां चावहेलना ।
 हिंसान्यायदुराचारो देशेऽभूदनर्गलम् ॥ 17 ॥
 शासकाश्च विदेशीयाः सन्ति ते शोषणे रताः ।
 सुखापेक्षा न कर्तव्या चाजागलस्तनैरिव ॥ 18 ॥
 शत्रवः छद्मवेशेण कार्यं कुर्वन्ति दुर्जनाः ।
 राष्ट्रनीतिश्च ज्ञातव्या जागरूकैः पुरोहितैः ॥ 19 ॥
 विवेकः केशवस्यात्र स्मर्यते भारते सदा ।
 मन्यते मोद्यते राष्ट्रे देशभक्तविवेकैः ॥ 20 ॥
 स्वातंत्र्यमेव धर्मश्च जनानां भारते सदा ।
 जीवनाधारधर्मो हि पालनीयः सुधीजनैः ॥ 21 ॥
 ततश्च घटनापूर्वा जाता केशवजीवने ।
 स्मारं स्मारं च सोत्साहाः भवन्ति भारते जनाः ॥ 22 ॥
 गीयते कोटिकण्ठैश्च गीतं वै वन्देमातरम् ।
 मंत्रो हि राष्ट्रमुक्तेश्च संबभूव जने जने ॥ 23 ॥
 मुक्तकण्ठेन तं गात्वा कण्ठपाशं च चुम्बिताः ।
 हुतात्मानः नरश्रेष्ठाः नैकाश्च क्रान्तिकारिणः ॥ 24 ॥
 शासकाः गीतशक्त्या च संबभूवः भयार्दिताः ।
 प्रतिबन्धितवन्तस्तं गीतं सर्वशक्तिप्रदम् ॥ 25 ॥
 जाते चतुर्दशे वर्षे तस्मिंश्च केशवे तदा ।
 कृतं च तेन कौमारे शासकमानमर्दनम् ॥ 26 ॥
 छात्राः समवयस्काश्च संघटिताः कृतास्तदा ।
 राष्ट्रोत्थाने हि व्यग्राश्च राष्ट्रभक्तिपरायणाः ॥ 27 ॥

संस्कृतिं भारतीयां च हन्तुं समुद्यता सदा।
आङ्गलाश्च विदेशीयाः समासन् दृढनिश्चयाः ॥ 28 ॥

प्रतिबन्धविरोधाय वर्गखण्डेषु योजिता।
वक्तुमेकस्वरैश्छात्राः गीतं वै वन्देमातरम् ॥ 29 ॥
शालायां सर्वकक्षासु समागते निरीक्षके।
उच्चस्वरैश्च घोषं ते चक्रुः वै क्रान्तिकारिणः ॥ 30 ॥

श्रुत्वा छात्रमहाघोषं चित्तं निरीक्षकस्य च।
जगाम च महाघातं भूकंपे चावनिर्यथा ॥ 31 ॥
ज्ञातुं नामानि छात्राणां कूटं च कुर्वतां तथा।
भगीरथाः कृताः यत्नाः भूतास्ते विफलाः सदा ॥ 32 ॥

शालां तां च परित्यज्य राष्ट्रशिक्षाविरोधिनीं।
प्रवेशं लब्धवन्तस्ते विद्यालये च राष्ट्रिये ॥ 33 ॥
यत्र न राष्ट्रिया शिक्षा दीयते खलु शिक्षकैः।
सा त्याज्या खलु सर्वथा शीघ्रं हि सर्पिणी यथा ॥ 34 ॥

सुखं नन्वस्थिरं लोके दुःखं न च स्थिरं तथा।
अस्थिरतां तयोर्दृष्ट्वा न भेतव्यं हि राष्ट्रियैः ॥ 35 ॥
विघ्नाश्चायान्ति यान्ति वा जीवने महतामपि।
धैर्यं परीक्षितुं तेषां देवदूताः प्रभोर्यथा ॥ 36 ॥

जाते द्वादशवर्षीये वज्रं पपात केशवे।
समकालं च स्वर्यातौ पितरौ पुण्यशालिनौ ॥ 37 ॥
पितृव्यस्य गृहे स्थित्वा वर्धमानोऽथ केशवः।
शिक्षां विद्यालये लेभे परांजपेन स्थापिते ॥ 38 ॥

तेजस्वितां च शिक्षायां दृष्ट्वा च कार्यकौशलम्।
नियुक्तो शिक्षकत्वेन छात्रप्रियो बभूव ह ॥ 39 ॥
कृत्यार्थोपार्जनं चाल्पं पुरे नागपुरे युवा।
डाक्टरपदवीं ययौ कोलकाता पुरे तथा ॥ 40 ॥

निर्भीकं सत्यनिष्ठं च व्यक्तित्वं रञ्जितं खलु।
तेन प्रभाविताः सर्वे संस्थायां नगरे तथा ॥ 41 ॥
बलिष्ठा लोहवत्काया प्रभावशालिनी पुरे।
दृष्ट्वा पराक्रमं तस्य महामल्लः पलायते ॥ 42 ॥

तिलको लोकमान्यश्च केशवस्य बहुमतौ।
तस्यावमानना तेन स्वावमानं मतं सदा ॥ 43 ॥
सभायां भर्त्सनां श्रुत्वा तिलकस्य महामतेः।
मंचमारुह्य वक्ता वै चपेटेन मुखाहतः ॥ 44 ॥

दृष्ट्वा तद्देशभक्तिं च भक्तिं वै तिलकाश्रितां।
महामोदं गताः सर्वे जनाः राष्ट्रानुरागिणः ॥ 45 ॥
तत्कीर्तिकौमुदीं श्रुत्वा केशवार्जितां तथा।
डा. मलिकेन द्रव्यार्थं ब्रह्मदेशाय चोदितः ॥ 46 ॥

मलिकवचनं ज्ञात्वा सादरं प्रत्युवाच सः।
भवदाज्ञा शिरोधार्या किन्तु लक्ष्यं न मे धनम् ॥ 47 ॥
यतो हि जीवनं मेऽत्र देशहिते समर्पितम्।
प्रतिज्ञितो तदर्थेऽहं विवाहाय न मे स्पृहा ॥ 48 ॥

न मे धनार्जने चिन्ता न चिन्ता परिवारतः।
राष्ट्रकार्ये निमग्नोऽहं लघुकार्येषु विरसः ॥ 49 ॥
पुरुषाः विरलाः सन्ति राष्ट्रकार्ये समर्पिताः।
क्षुद्रकार्ये समासक्ताः नैकाश्च ते विलासिनः ॥ 50 ॥

समर्पणं च सर्वथा राष्ट्रहिते हि केवलम्।
दुष्करं सर्वथा लोके चासिधाराव्रतं यथा ॥ 51 ॥
ज्ञात्वा देशं पराधीनं चिन्ता कस्य न जायते।
राष्ट्रं निर्बलं लोके न स्वातन्त्र्याय कल्पते ॥ 52 ॥

आत्मशक्त्यैव कुर्यां च संघटनं खलु भारते।
जन-जागरणं लोके स्थित्वा सदाविवाहितः ॥ 53 ॥
युवानो नरशार्दूलाः बलिष्ठाः संघटितास्तथा।
कार्यं कुर्वन्ति राष्ट्रस्य राष्ट्रसमर्पिताः जनाः ॥ 54 ॥

संघटनेन शक्तिश्च शक्त्या सेवा निरन्तरम्।
योजना तेन निर्दोषा कार्यसिध्यै च कल्पिता ॥ 55 ॥
यूनः केशवरावश्च योजनानुगुणं तदा।
पंजाबं प्रति शिक्षायै प्रेषितवान् च संचिताः ॥ 56 ॥

लक्ष्यं वेद्मं न शक्नोति कुशलोप्यशरो यथा।
शस्त्रविद्यायुतो लोके शस्त्रहीनो जनो तथा ॥ 57 ॥

शस्त्रावश्यकतां ज्ञात्वा धनाभावेऽपि सर्वथा ।
 कृतश्च निश्चयो क्रेतुं केशवेन च सत्वरम् ॥ 58 ॥
 प्रेष्यन्तेऽन्यत्र शस्त्राणि चेति विज्ञाय युवकैः ।
 लुण्ठितानि च सर्वाणि मार्गे च क्रान्तिकारिभिः ॥ 59 ॥
 योजना शस्त्रप्राप्तेश्च तेषां सफलतां ययौ ।
 कार्यसिद्धिः कथं लोके जायते साहसं विना ॥ 60 ॥
 नाधर्मः न हि पापं वै राष्ट्रसमर्पितस्य च ।
 राष्ट्रहितं हि कुर्वाणो सर्वपापैर्विमुच्यते ॥ 61 ॥
 जनजागरणार्थं च हेडगेवार सज्जनैः ।
 पत्रद्वयं समारब्धं मराठीभाषयाङ्कितम् ॥ 62 ॥
 स्वातन्त्र्यसंकल्पे चेति नाम्ना ख्याते बभूव ह ।
 महाराष्ट्रे च सर्वत्र देशे च भारते तथा ॥ 63 ॥
 संस्थासु खलु नैकत्र राष्ट्रोत्थानं च कुर्वता ।
 निष्कामकर्मयोगस्य चादर्शस्तेन स्थापितः ॥ 64 ॥
 राष्ट्रकार्याणि चान्यानि समारब्धानि सत्वरम् ।
 संकल्पितानि सेवायै स्वातन्त्र्यलक्ष्यपूर्तये ॥ 65 ॥
 अन्येऽपि प्रतिभावन्तः सज्जनाश्चापि भारते ।
 स्वातन्त्र्याय यतन्तश्च सन्ति राष्ट्रसमर्पिताः ॥ 66 ॥
 जनाश्च प्रतिभावन्तो भारते ये हुतात्मनः ।
 सर्वेऽपि वंदनीयास्ते स्मरणीयाश्च सादरम् ॥ 67 ॥
 नैकानि सन्ति नामानि शौर्यकथोज्ज्वलानि च ।
 भारतीयाः न तृप्यन्ते गायन्तो यद्यशोऽर्णवम् ॥ 68 ॥
 गांधीनाम्ना सदा ख्यातो महात्मा तेषु सन्मतिः ।
 अभूत्स्वातंत्र्यसेनानी नन्वहिंसाव्रतान्वितः ॥ 69 ॥
 आन्दोलनं समारब्धं हन्तुमांगलशासनम् ।
 गांधीवादि तदा देशे शासकासहकारकम् ॥ 70 ॥
 आन्दोलनेऽस्मिन् तेनापि केशवेन च सर्वथा ।
 भागश्च गृहीतो नूनं विनष्टमांगलशासनम् ॥ 71 ॥
 राजद्रोहेण चाक्षिप्तः केशवश्च महामना ।
 कारागृहे विनिक्षिप्तो द्विवारं शासनेन वै ॥ 72 ॥


कारागृहं कृतं तेन राष्ट्रचिंतनमन्दिरम् ।
 अयोऽपि मणिसंसर्गात् जायते किं न कांचनम् ॥ 73 ॥
 सज्जनसहवासेन दुर्जनः सज्जनायते ।
 प्रतिष्ठां याति पाषाणो मन्त्रोच्चरैः संस्कृतैः ॥ 74 ॥
 कारागृहे कृतं तेन चिंतनं चातिविस्तृतम् ।
 धर्मसंस्कृतिमाश्रित्य राष्ट्रगौरवरक्षकम् ॥ 75 ॥
 धर्मश्च हिन्दुनां लोके शाश्वतश्च सनातनः ।
 पालनं तस्य कर्तव्यं सद्धर्मो मोक्षदायकः ॥ 76 ॥
 तत्त्वं धर्मस्य गूढं वै न ज्ञायते च पण्डितैः ।
 सदाचारश्च धर्मो हि सो धर्मः सेव्यते सदा ॥ 77 ॥
 समत्वं सर्वभूतेषु न द्रोहो नातिमानिता ।
 निग्रहमिन्द्रियाणां च दृश्यन्ते हि महात्मनि ॥ 78 ॥
 कठिनो धर्ममार्गश्च कठिनं राष्ट्ररक्षणम् ।
 राष्ट्ररक्षां प्रकुर्वाणो राष्ट्रधर्मो विशिष्यते ॥ 79 ॥
 प्रवहति च प्राचीना धारा वै संस्कृतेस्तथा ।
 निरन्तरं भारते देशे वंदनीया ऋतंभरा ॥ 80 ॥
 मातृभूमिः मही दुर्गा राष्ट्ररिपुविदारिणी ।
 सुवत्सला महाशक्तिः शत्रुदुर्गविनाशिनी ॥ 81 ॥
 विश्ववारैकनीडं च भवति या वसुधरा ।
 जननी सर्वधर्माणां सर्वधर्मैः समाहृता ॥ 82 ॥
 वरौ च तादृशौ लोके संस्कृतिधर्मधारकौ ।
 विश्वे च केवलं प्राप्तौ भारतं भाग्यशालिनम् ॥ 83 ॥
 चित्रं तथापि सर्वत्र भिन्नं भाति च भारते ।
 विभाजिताश्च दृश्यन्ते जनाश्च कलहान्विताः ॥ 84 ॥
 पन्थभेदाः हि नैकाश्च जातिभेदाः तथैव च ।
 प्रभेदास्तत्र चासंख्याः ते चैकत्वविघातकाः ॥ 85 ॥
 अस्पृश्यता हि तत्रैव दुर्भगा विषवल्ली ।
 सर्वत्र भारते देशे राष्ट्रविनाशसर्पिणी ॥ 86 ॥
 हिन्दुत्वमेव शुद्धिश्च हिन्दुत्वमेव साधनम् ।
 हिन्दुत्वमेव साध्यं वै हिन्दुत्वमेव सद्गतिः ॥ 87 ॥

तस्मात्सर्वेषु कालेषु ध्येयं तदेव राष्ट्रियम्।
विहाय जातिभेदं वै पन्थभेदं तथैव च॥ 88॥
हिन्दुत्वमेव चाधारो राष्ट्रियत्वस्य सर्वथा।
न पतितो भवेत् हिन्दुः हिन्दवस्ते सहोदराः॥ 89॥
भारते विद्धि हिन्दुत्वं हिन्दुत्वे खलु भारतम्।
तेनाभेदो च हिन्दुत्वे भारते च मतिमताम्॥ 90॥
एवं चिंतनचक्रे च समारूढस्य चेतसि।
संघटनाय राष्ट्रस्य विचारश्च बभूव ह॥ 91॥
यतः संघटने शक्तिः विकासश्च तथैव हि।
सत्यं संघटितो लोके कणोऽपि पर्वतायते॥ 92॥
नन्वसंघटितं विश्वे राष्ट्रं नूनं विनश्यति।
ऐतिह्यं खलु साक्ष्यं च संघशक्तिर्विशिष्यते॥ 93॥
ईशवीये 1925 तमे वर्षे विजयादशमीदिने।
रा. स्वयंसेवकाख्यश्च संघस्तेन हि स्थापितः॥ 94॥
प्रशाखापल्लवोपेतो राष्ट्रदिग्दर्शकस्सदा।
संघबीजांकुरश्चाद्य वटवृक्षो विराजते॥ 95॥
प्रारब्धा केशवेनात्र यूनां स्वशासनाय च।
नित्यसंस्कारनिर्मात्री संघशाखा निरन्तरम्॥ 96॥
पद्धतिः संघकार्यस्य सानन्या मन्यते भुवि।
संजीवनी च संघस्य शक्तिः संघटने तथा॥ 97॥

महात्मा मोहनो गांधी चाम्बेडकरः सन्मतिः।
प्रशस्तिं कृतवन्तौ तौ संघस्य महिमामयीम्॥ 98॥
संघवर्गे समायाते तदानीं तु महात्मनि।
कुर्वन्शंसां च संघस्य सत्यमुवाच वै सुधीः॥ 99॥
प्रभावितोऽस्मि संघस्य समर्पणेन नित्यशः।
नास्पृश्यता च कुत्रापि भाति मे संघवर्तिषु॥ 100॥
भारते स्मर्यते नित्यं संघक्षेत्रे च केशवः।
अभ्युत्थानाय धर्मस्य राष्ट्रसंघटनस्य च॥ 101॥
प्रज्वाल्य संघदीपं वै सूर्यतुल्यं समुज्ज्वलम्।
21-6-1940 दिनाङ्के संहृतं च स्वजीवनम्॥ 102॥
महत् ऋणं वहामश्च तत्र महानुभावतः।
गुणग्रहणमेतेषां स्यादृणमुक्तिकारणम्॥ 103॥
एकविंशताब्दस्य नवदशे च वत्सरे।
अगस्तस्य च पंचाहे शुभे हि सोमवासरे॥ 104॥
कृतं शतककाव्यं च राष्ट्रभक्तिरसान्वितम्।
प्रजापत्यवटंकेनाम्बालालेन सदाश्रयम्॥ 105॥
॥ ॐ तत् सत्॥

25 गुजरात हाऊसिंग बोर्ड, गांधीनगर,
गुजरात-392021

समस्त देशवासियों को दीपावली की हार्दिक शुभकामनाएँ



दामोदरदास मोदी

(विश्व हिन्दु परिषद्) राजस्थान

डी-32, अहिंसा सर्किल, सी-स्कीम, जयपुर

वेदार्थज्ञानाय व्याकरणस्य उपयोगिता

□ जन्मेश मीना

व्याकरणसिद्धान्तसुधानिधेः स्त्रीप्रत्ययस्थ सूत्राणां
वैयाकरणसिद्धान्त कौमुदीस्थ प्रत्यय स्त्री सूत्राणां च
समीक्षात्मकमध्ययनम् ।।

वेदार्थज्ञानाय केषाञ्चित् सहायकग्रन्थानां महती
आवश्यकता भवति। यथा शिक्षा, व्याकरणम्, छन्दः
निरुक्तं, ज्योतिषं, कल्पः। स्वरबोधनाय वर्णबोधनाय च
व्याकरणस्य परमावश्यकता भवति। उक्तं च -

शिक्षा कल्पो व्याकरणं निरुक्तं छन्दसां चयः ।

ज्योतिषामयनं चैव वेदाङ्गानि षडेव तु ।।

पाणिनीयशिक्षायामेव वेदार्थज्ञानाय षडङ्गानां
महत्त्वमुक्तम् :-

छन्दः पादौ तु वेदस्य हस्तौ कल्पोऽथ पठ्यते ।

ज्योतिषामयनं चक्षुर्निरुक्तं श्रोत्रमुच्यते ।।

शिक्षा घ्राणं तु वेदस्य, मुखं व्याकरणं स्मृतम् ।

तस्मात् साङ्गमधीत्यैष, ब्रह्मलोके महीयते ।।

पाणिनीयशिक्षा 17/72

मानव-जीवन-शुद्धये भावशुद्धिः शब्दशुद्धिश्च
नितरामावश्यकी। भावशुद्धिः विचार-शुद्ध्या भवति।
विचारश्च शब्द-शुद्धितो भवति। शब्दस्य शुद्धिश्च
व्याकरणज्ञानेन भवति। अत एव व्याकरणस्य ज्ञानं
परमावश्यकं भवति मानव जीवनाय। सर्वैरपि व्याकरण-
शास्त्रं परमापावनं स्वीक्रियते। व्याकरणे प्रकृतिप्रत्ययस्य
विचारः, उदात्तादिस्वरविचारः उदात्तादिस्वरसंचार-
नियमाः, सन्धिनियमाः शब्दरूपस्वरविचारः शब्दरूप-
धातुरूपादिनिर्माणनियमाः धारणं प्रकृतेः प्रत्ययस्य च
स्वरूपाणि तदर्थनिर्धारणं चेति विविधा विषया विविच्यन्ते।
वेदार्थबोधनाय प्रकृतिप्रत्ययानां स्वराणां च बोधपरम् एतद्
रूपमुक्तमतः:-

“तेषां हि सामर्ग्यजुषो पवित्रं महर्षयो व्याकरणं
निराहुः।” व्याकरणेन न केवलं शब्द शुद्धिः भवति, अपितु

ब्रह्मप्राप्तिरपि भवति। एकस्यापि शुद्धस्य शब्दस्य ज्ञानं
सुप्रयोगश्च स्वर्गे लोके कामधुक्त्वेन प्रशस्यते। पतञ्जलिना
उक्तम् :-”

“एकः शब्दः सम्यक् ज्ञातः सुप्रयुक्तः स्वर्गे लोके
च कामधुग् भवति”

ऋग्वेदे वर्ण्यते यद् यो वाक्तात्वं सर्वथा पश्यति,
वाक्तात्वमपि तस्मै स्वीयं रूपं प्रकटयति :- “उत त्वः
पश्यन् न ददर्श वाचम्, उत त्वः शृण्वन्न शृणोत्येनाम्।”
उतो त्वस्मै तन्वं विसस्रे जायेव पत्य उशती सुवासाः ।।

वाक्यपदीयेऽपि शब्दब्रह्मप्राप्तिबलेन शब्दसंस्कारः
निरूप्यते :- “तस्माद् यः शब्दसंस्कारः सा सिद्धिः
परमात्मनः। तस्य प्रवृत्तिस्तावज्ञैस्तद्ब्रह्मामृतमश्नुते”
(वाक्यपदीये) व्याकरणेन शब्दसंस्कारः भवति। शुद्ध-
शब्देन परमात्मनः ज्ञानं भवति शब्दस्य ज्ञानाश्रयात्वात्
शब्दज्ञानयोः नित्यत्वात् सर्वं भासते। उक्तं च -

“न सोऽस्ति प्रत्ययो लोके यः शब्दानुगमादृते।

अनुविद्धमिव ज्ञानं, सर्वं शब्देन भासते।।”

भगवता भर्तृहरिणा वाक्यपदीयेऽपि उक्तम् -

“शब्देष्वेवाश्रिता शक्तिर्विश्वासस्य निबन्धनी।

यत्र च प्रतिभात्माऽयं भेदरूपः प्रतीयते।।”

स्वर-वर्णोच्चारणज्ञानं विना अर्थबोधो न भवति। वेदेषु
स्वरज्ञानस्य शुद्धप्रयोगस्य च महती आवश्यकता भवति।

अतः महाभाष्ये :-

“मन्त्रो हीनः स्वरतो वर्णतो वा

मिथ्याप्रयुक्तो न तमर्थमाह।

स वाग्वज्रो यजमानं हिनस्ति,

यथेन्द्रशत्रुः स्वरतोऽपराधात्।।”

वेदेषु मानवस्याखिलं कृत्यजातं कर्तव्याकर्तव्यं वा
विशदतया-विज्ञापितं तस्मादाह वेदार्थानां ज्ञानं
परमावश्यकम्।

“वेदोऽखिलो धर्ममूलम्” (मनुस्मृति 2,6) एवं वेदाध्ययनं जीवनं पावयति चिन्ताकुलं सत्पथं प्रेरयति। अतः व्याकरणस्य महती उपयोगिता वेदार्थरक्षणाय।

1. वेदानां रक्षार्थं व्याकरणम् अध्येतव्यं भवति
2. वेदानां मन्त्राणां संशोधनार्थं व्याकरणम् आवश्यकं भवति।

प्रथमोऽध्यायः -

टाप् डाप् चाबन्तानां पदानां ससूत्रं समीक्षणम्।

द्वितीयोऽध्यायः -

डीप् डीष् डीन् प्रत्ययान्तानां पदानां ससूत्रं समीक्षणम्

तृतीयोऽध्यायः -

भट्टोजिदीक्षित विश्वेश्वरसूरि महोदययोः स्त्रीप्रत्यय-सिद्धान्तयोः तुलनात्मकं समीक्षणम्।

चतुर्थोऽध्यायः

स्त्रीप्रत्ययविषयमहाभाष्यसिद्धान्तोपस्थापन-समीक्षणम्।

पंचमोऽध्यायः -

पूर्ववैयाकरणाभिमतोपस्थापनपूर्वकं स्वमतो-पस्थापनम् अन्ते च समीक्षा लिखिता मया।

मम शोधग्रन्थस्य लोकोपयोगिता विदुषां शोधार्थिनां संस्कृतानुरागिणां कृते च नवोन्मेषशालिन्याः प्रतिभायाः प्रयोगत्वात् नवीनसिद्धान्तविश्लेषणात् सर्वतोभावेन सत्यनिष्कर्षयुक्तसिद्धान्तस्य निजमतरूपेण उपस्थापनात् शोधोऽयं अन्येभ्यः शोधेभ्यो वैशिष्ट्यं बिभर्ति इति मे मतिः।

शोधार्थी

राष्ट्रीय-संस्कृत-संस्थानम् परिसरः, जयपुर

हिंगुलाजाष्टकम्

नवविधुवदना शुभ्रांगयष्टिर्भवानी
सकलजनमनोज्ञा मानिनी मानदात्री।
अरिकुलभयदाने भद्रकाली कराली
सुरनरमुनिगीता पातु नो हिंगुलाजा ॥ 1 ॥
दनुजदलयिनीशा चण्डिका चण्डदण्डा
मृगपतिमधिरूढा शूलहस्ता शिवानी
महिषहननसिद्धा सिद्धिदा योगमाया
नरवरमधुगीता पातु नो हिंगुलाजा ॥ 2 ॥
कृतशिशुशशिचूडा वैष्णवी चन्द्रघंटा
करधृतकमला या सौख्यादा स्कंदमाता।
परपदफलदात्री भूतिदा शक्तिरूपा
कविवरहरिगीता पातु नो हिंगुलाजा ॥ 3 ॥
भवपरिभवदुःखं लीलया वारयन्ती
निजजनपरितापं क्रीडया नाशयन्ती
नतिततिपरितुष्टा शैलजा नन्दयन्ती
जगदघकुलभंगा पातु नो हिंगुलाजा ॥ 4 ॥

□ डॉ. हरिसिंहराजपुरोहितः “राजहरिः”
शतदलनिभतुण्डा खड्गिनी मुण्डहस्ता
भुवनमखिलमम्बा रक्षती रक्तवासा।
महिषमनुकमाद्या शूलिनी घातयन्ती
दनुजबलहरा सा पातु नो हिंगुलाजा ॥ 5 ॥
अमलिननलिनस्था ब्रह्मविद्याप्रदात्री
सततमसुरहन्त्री दुःखदारिद्र्यहर्त्री
मृगमदसमवर्णा कालिका कालरात्रिः
भुवनविदितवीर्या पातु नो हिंगुलाजा ॥ 6 ॥
नरमुनिसुरवन्द्या चण्ड मुण्डान्तहेतुः
मधुमदमदनान्ता कैटभाकालमृत्युः।
कृतिरिव शिवमूर्तिः शंकरी सृष्टिरूपा
सफलविटपनम्रा पातु नो हिंगुलाजा ॥ 7 ॥
सुललितललनेशा भामिनी दुर्गभामा
सुमफलजलजुष्टा संस्तुता विष्णुमाया।
परिमलपरिपुष्टा शंखिनी शूलहस्ता
नतजनफलदात्री पातु नो हिंगुलाजा ॥ 8 ॥

सहायक आचार्य

राजकीय स्नातकोत्तर महाविद्यालय, ओसियां

शुद्धाद्वैतदर्शनग्रन्थः

□ म.म. देवर्षिकलानाथशास्त्री
प्रधानसम्पादकः

वैष्णवसम्प्रदायमार्तण्डानां शुद्धाद्वैतसिद्धान्त-संस्थापकानां श्रीवल्लभाचार्यचरणानां भक्तिमार्गो यथा सुविदितस्तथैव दर्शनविमर्शमार्गोऽपि सुप्रथितोऽस्ति। अस्मिन् विमर्शसमुदाये महान्तो ग्रन्था व्यलेखितः, सहस्रशश्च प्राकाशितः अपि। प्रौढशास्त्रीयविमर्शपरा वल्लभसम्प्रदायाचार्यैर्लिखिता अनेके ग्रन्था मुम्बईस्थानां सकलशास्त्रविशारदानां वल्लभवंशजातानां श्रीश्याम-मनोहराचार्याणां सत्प्रयासैर्गते कालखण्डे पुनर्मुद्रिता इति सुमहत् प्रमोदस्य विषयः। एवंविध एवैकः प्रौढशास्त्रीयविमर्शपरो ग्रन्थः पुनर्मुद्रणान्दोलन-स्याङ्गत्वेन सपद्येव प्रकाशितोऽस्ति। एवंविधयैव प्रेरणया गोस्वामिश्याममनोहराचार्यैः शुद्धाद्वैतसिद्धान्तविपश्चितो मूर्धन्यविद्वन्मार्तण्डस्य श्रीगट्टलालजीवर्यस्य ग्रन्थाः प्रकाशमानायिता इति पुस्तकसमीक्षायामस्यामस्मा-भिर्गतेषु मासेषु सूचितमासीदेव। तथाविधस्यैवैकस्य ग्रन्थस्य सूचनाऽत्र प्रस्तूयते।

गतशताब्द्यां मुम्बईस्थगोस्वामिदीक्षितमहाभागानां प्रयासेन “मारुतशक्ति” सहितस्य प्राभञ्जनग्रन्थस्य प्रकाशनमभूत्। स च ग्रन्थः साम्प्रतमनुपलब्धिसङ्कटे पतितः। अतस्तस्य पुनः प्रकाशनं सुसंस्करण-सुसम्पादनविधया कारितं श्रीश्याममनोहराचार्यैः। वल्लभाचार्यवंशजैः काशीनिवासिभिः श्रीगिरिधराचार्यैः शुद्धाद्वैतसिद्धान्तसूचक एको ग्रन्थ उपशतं पद्येषु शुद्धाद्वैतमार्तण्डनाम्ना विलिखितोऽभूत्। तस्य खण्डनाय शुद्धाद्वैतमतस्य प्रतिकूलसिद्धान्तवादिनैकेन सदानन्द-यतिना “सहस्राक्ष” नामक एको ग्रन्थो व्यलेखितः। तस्मिन् विस्तरेण प्रतिपद्यं तन्मतखण्डनं कृतमासीत्। तस्य सहस्राक्षग्रन्थस्य खण्डनाय श्रीमद्वल्लभाचार्यवंशजैः गोस्वामि विट्ठलनाथवर्यैः “प्राभञ्जन” नामक एको ग्रन्थो

व्यलेखितः यत्र क्रमशः सहस्राक्षग्रन्थमतानां विस्तृतं खण्डनमासीत्।

प्राभञ्जन नामकोऽयं ग्रन्थो दर्शनसिद्धान्तानां प्रौढं विवेचनं प्रस्तौति। अत्र शाङ्करदर्शनतुलनायां शुद्धाद्वैत-दर्शनस्य सिद्धान्तानां सप्रमाणं स्थापना विहिताऽस्ति। अस्य ग्रन्थस्य टीका सुप्रथितैर्विद्वन्मूर्धन्यैः प्रज्ञाचक्षुषा सकलशास्त्रपारदर्शिभिः गट्टलालेतिनाम्ना सुविदितैः श्रीगोवर्धन महाभागैः “मारुतशक्ति” नाम्ना प्राणीयत। प्राभञ्जन नाम्नि ग्रन्थे सहस्राक्षग्रन्थस्य समग्रं खण्डनं कृतमभूत्। एतस्य प्रभूतो भागो मारुतशक्तिटीकया व्याख्यातः। कतिचनानां अवशिष्टाः स्युरिति कथान्तरम् इत्थं मारुतशक्तिसहितस्य प्राभञ्जनस्य भूयान् भागो निर्णयसागरमुद्रणालयात् प्रकाशितोऽभूत्। समग्रस्य ग्रन्थस्य प्रकाशनं तु नाऽभूत् किन्तु मारुतशक्तिसहितस्य प्राभञ्जनस्य कीर्तिः सर्वत्र प्रसारमाप।

इत्थं दार्शनिकशास्त्रार्थपरस्य मारुतशक्तिटीका-सहितस्य प्राभञ्जनस्य प्रौढः पण्डितमण्डल्यां सुविदिताऽभूत् किन्तु अनेकेषां दशकानां व्यतिगमने ग्रन्थोऽयमलभ्यः सञ्जातः। तस्मिन् ग्रन्थेऽपि सम्पादनस्य संशोधनस्य चाऽऽवश्यकताऽनुभूताऽसीत् आचार्यप्रवरैः। एतस्य पुनर्मुद्रणं साधुसम्पादनानन्तरं श्रीश्याम-मनोहराचार्यैः कारितं यत्र प्रथमभागरूपेण श्लोकत्रय-विमर्शखण्डनानुखण्डनादीनि द्रष्टुं शक्यन्ते। अत्र सम्पादकैः ग्रन्थेषूद्धृतानां वेदशास्त्रादिगतानां पद्यानां सन्दर्भा अपि संयोजिताः, पर्यन्ते शुद्धाद्वैतमार्तण्डस्य मूलभागोऽपि मुद्रितः, उद्धृतानामंशानां वर्णक्रमानुसारिणी अनुक्रमणिकाऽपि मुद्रिता इत्यस्य प्रथमभागरूपस्य नूतनस्य संस्करणस्य विशेषाः। प्रारम्भे श्रीगट्टलालेत्य-परनाम्नः श्रीगोवर्धनाचार्यस्य शिष्यवर्याणां शीघ्रकवि-

श्रीश्यामशर्मणां भूमिकाऽपि सम्पादनक्रमवर्तिनी मुद्रिताऽस्ति। इत्थं मारुतशक्तिसहितस्य प्राभञ्जनस्य सुसम्पादितं नूतनं संस्करणं शास्त्रज्ञानां सुमहान्तं प्रमोदं जनयिष्यतीत्यस्य सत्कृत्यस्य कृते सर्वेऽपि सम्पादन-प्रकाशनसहयोगिनोऽभिनन्दनार्हाः।

शुद्धाद्वैतमार्तण्डः, प्राभञ्जनः, मारुतशक्तिः, लेखकाः श्रीगिरिधरलालवर्याः गो. विठ्ठलनाथा-चार्याः श्रीगोवर्धनाचार्याश्च (तृतीयं संस्करणम्), प्रकाशक श्रीवल्लभविद्यापीठ श्री विठ्ठलेश प्रभुचरणाश्रम ट्रस्ट, पूना-बेंगलोर रोड, कोल्हापुर, महाराष्ट्र पृ.सं. 610, निः शुल्कवितरणार्थं।

संस्कृतकथापत्रिका

संस्कृतकथासाहित्यस्य प्रवर्तयित्री षाण्मासिकी संस्कृतपत्रिका 'कथासरित्' निरन्तरं प्रकाश्यते इति महतः प्रमोदस्य विषयः। मुद्रणादिषु विलम्बेन पत्रिकाप्रेषणे विलम्बस्तु स्वाभाविकः, अपरिहार्यश्चेति कथान्तरम्, किन्तु कथासरित्स्तरङ्गाः समये समये प्रवहन्तः परिदृश्यन्ते इति सन्तोषः। गते कालखण्डे कथासरितः तरङ्गद्वयमुपलब्धं पाठकैः। सप्तविंशे, अष्टाविंशे च तरङ्गे भारतीयानां वैदेशिकीनां च भाषाणां सुप्रथितानां लघुकथानां संस्कृतानुवादः प्राथम्येन

प्रकाशितो दृश्येत। तरङ्गद्वयेऽस्मिन् ईश्वरचन्द्रविद्या-सागरस्य रवीन्द्रनाथठाकुरस्य जीवनानन्ददाशस्य च वाङ्मभाषीयाः कथाः संस्कृतेऽनूदिताः प्रकाशिताः, आङ्गलभाषा कथा अपि प्रकाशिताः। "अनुसृष्टकथा" नाम्ना तादृशा अनुवादा अत्र प्रकाश्यन्ते। हिन्द्यादिभारतीय भाषाकथा अप्यनूदिताः।

संस्कृतकथाकाराणां सुललिताः कथाः, लघुकथाः, व्यंग्यकथाः बालकथाः, यात्राकथा इत्यादयोऽपि प्रतितरङ्गं पठितुं शक्यन्ते। एकः स्तम्भः संस्कृत साहित्यकारेण सह साक्षात्कारस्यापि प्रकाश्यते यत्र तस्य साहित्यसर्जनकथा वर्णिता भवति। डॉ. राधावल्लभ-त्रिपाठिनो धारावाहिनी कथैकाऽपि प्रतितरङ्गं प्रकाश्यते। अन्ये स्तम्भास्तु यथायथं समाविष्टा एव यथा कथाग्रन्थानाम् अनुवादग्रन्थानां, कथानां च समीक्षा, समारोहाणां सूचनाः, प्रतिवेदनानि च। कथाभारती-मुख पत्ररूपेण निरन्तरं प्रकाश्यमानायाः कथासरितः प्रवाहः प्रवर्तमानोऽस्तीति सूचयन्तः प्रमोदामहे।

कथासरित् (तरङ्ग 27, 28) सम्पादकौ वनमाली बिश्वालः, नारायणदाशः प्रकाशिका-कथाभारती, नरेन्द्रपुरम् कोलकाता, वार्षिकशुल्कम् 100/- आजीवनम् 2500/-.

सभी देशवासियों को दीपावली की हार्दिक शुभकामनाएँ

राकेश कुमार खण्डेलवाल
9829060582
राजेन्द्र कुमार खण्डेलवाल
9829060317



रामअवतार खण्डेलवाल
9829064377
श्यामसुन्दर खण्डेलवाल
9829044661

रामेश्वर खण्डेलवाल 9829056741
20-21, जय जवान कॉलोनी, टोंक रोड़, जयपुर

अस्माकं गुरवः

(गताङ्कादग्रे)

□ वेणीमाधव गो. धर्माधिकारी

एवमेव 1949-50 ई. वर्षे यदा पूर्वपाकस्थानाद् विस्थापिताः हिन्दवो लक्षावधिसंख्यायां भारते समागच्छन् त्वरितमेव गुरुभिर्वास्तुहारासहायतासमितेः संगठनं विधाय सम्पूर्णभारतस्य समस्तां जनतां तेषां सहायतार्थमुद्बोधितम्। तथैव च असमप्रान्ते भीषणभूकम्पसमयेऽपि स्वदेशवासिनां कृते विस्तृतं वक्तव्यं प्रदाय साहाय्यार्थमाह्वानं कृतम्।

गुरुमहाभागानां बहुमुखीप्रतिभारूपं स्मृतिमन्दिरम्।

1940 ई. वर्षे संघसंस्थापकानां द्वाक्तरमहाभागाना-
मन्तिमसंस्कारः नागपुरस्थरेशमबागक्षेत्रे समभवत्। तदुपरि तेषामेकं लघुसमाधिस्थलं निर्मितमासीत्। इदं स्वयंसेवकानामन्येषां जनानां च कृते प्रेरणास्थानं भवेदत एव तत्रैकं मंदिरसदृशं भवनं निर्मितं स्यादेषाऽभिलाषा सर्वेषामेव स्वाभाविक्यासीत्। तदर्थं या समितिः संजाता तस्या अध्यक्षत्वमपि गुरुमहाभागैः कृतम्। तेषां विचारानुसारमेव पाषाणादिचयनं सम्पूर्णभारतात् कृतम्। कुशलाः निर्मातारोऽपि भारतीया एवासन्। अस्या रचनायाः समयेऽपि गुरुमहाभागानां सर्वकषायाः प्रतिभाया एकं नूतनं बिन्दु सर्वेषां चेतसि समायातम्। भारतीय वास्तुशास्त्रस्य सूक्ष्मज्ञानेन सहैव सौन्दर्यदृष्टेः कलात्मकं च चिन्तनं तथा च स्मृतिमन्दिरं प्रत्यवलोकनस्य भूमिकायाः अनुपमानुभूतिः सर्वेषां चेतसि समागता।

फलस्वरूपं 1962 ई. वर्षे वर्षप्रतिपदायां (द्राक्तर-
महोदयानां जन्मदिवसे) शुभे मुहूर्ते स्मृतिमन्दिरस्योद्घा-

टनमभूत्। द्वाक्तरमहोदयानां सुहास्यवदनायाः प्रतिमायाः समस्तभारतादागतैः संघकार्यकर्तृभिः स्वयंसेवकैश्च दर्शनं कृतम्। अस्मिन्नवसरेऽपि उद्बोधयद्भिः गुरुमहाभागैः कथितम्-स्मृतिमन्दिर निर्माणस्य नायमर्थः कदापि ज्ञेयं यद् वयं व्यक्तिपूजकाः, न कदापि द्वाक्तरमहोदयानां जय-
घोषोऽस्माभिः कृतः। उद्बोधनेषु तालिकादिभिरभिनन्दनं वर्जितमेवासीत्। तेषां जीवन चिन्तनेन त्वस्यैव चिन्तनं जायते। तेषां च राष्ट्रभक्ति-मयानामन्तर्बाह्यविशुद्धानां जीवनादर्शानां स्मरणं भवति। अस्य स्मरणं सततं चेतसि जागृतं स्यादनया प्रेरणया मंदिरनिर्माणं न तु केवलं पूजास्थानमात्रम्।

मातृशोके शङ्कराचार्याणां मार्मिकी सान्त्वना

गुरुमहाभागानां मातुस्तेभ्योऽतीव स्नेह आसीत्। यदा 1962 ई. वर्षे मातृचरणानां मृत्युः संजाता (पितृचरणानां तु मृत्युः पूर्वमेव जाता) तदा गुरुमहाभागानां चेतसि महानाघातः स्वाभाविकः। गुरुमहाभागानामस्यां मान-
सिक्यवस्थायां काञ्चीकामकोटिपीठाधीश्वरैः शङ्कराचार्यैः परमाचार्यैः स्वकीयसान्त्वनापत्रे लिखितम्-भवता-
मस्थिचर्ममय्याः मातुर्देहावसानः समभवत् परं भवादृशानां कोटि कोटि सत्पुत्राणां जननी भारतमाता तु वर्तत एव यस्याः सेवायां भवद्भिः सर्वं समर्पितम्। अतो भवद्भ्यो मातृ-
वियोगः कदाप्यसंभवः। लक्ष्यं प्रत्युद्बोधनेन तेषां मनसः सान्त्वनापर्याप्तमात्रायामभवत्।

क्रमशः

ब्रह्मपुरी, जयपुरम्

प्रेरकप्रसङ्गशतकम्

सच्चारित्र्यस्य मूल्यम्

अशीतितमः प्रसङ्गः

□ श्रीमती आराधना धर्माधिकारी

एको व्यापारी उष्ट्रमेलकादेकं सुजातीयमुष्ट्रं क्रीतवान्। गृहे आगत्य स्वं भृत्यमवदत्-इमं कीलके बद्ध्वा तृणकुट्टायादिकं देहि। स यदा तं कुट्टीमददात् तदा कुट्टीमध्ये एका कन्था सम्प्राप्ता यस्यां हीरकमाणिक्यानि रत्नान्यासन्। स अचिन्तयत्-श्रेष्ठिवर्यस्यैवेयं पतिता भवेत्। स तां कन्थां श्रेष्ठिने प्रददौ। व्यापारी त्वरितमेव प्रधाव्योष्ट्रस्वामिनो

गृहमगात्। उष्ट्रस्वामी कन्थान्वेषणे व्याकुल आसीत्। कन्थां प्राप्य स अतितरां प्रसन्नः पुरस्काररूपं मणिद्वयं गृहीतुमवदत्। स अवदत् मणिद्वयं तु पूर्वमेव प्राप्तम्। तेन रत्नानि गणितानि तानि तु पूर्णान्येवासन्। व्यापारी अवदत्-सच्चारित्र्यं सत्यवादिता एव मणिद्वयं येषां मूल्यमेतेभ्यः सर्वेभ्योऽधिकमस्ति।

218, धर्माधिकारिभवनं, ब्रह्मपुरी, जयपुरम्

भारतभूम्याः विभूतयः

□ अविनाश शर्मा

शुकशारिकोपाख्यानम्

अस्ति पाटलीपुत्रं नाम विश्वविख्यातं नगरम्। पुरा तत्र विक्रमकेसरीनामको नृपतिरासीत्। स राजा गुणवान् धनवान् आसीत्। तस्य विदग्धचूडामणिर्नाम शिल्पशास्त्रज्ञो सर्वशास्त्रविच्च अभिशापेनाधः पतितः एकः शुकः आसीत्। तस्य नृपस्य पुत्रः शशी नाम शुकोपदेशेन मगधदेशनृपतिकन्यां चन्द्रप्रभां उपयेमे। तस्या अपि राजपुत्र्याः शुकसदृशी ज्ञानविज्ञानशालिनी सोमिका नाम शारिकाऽसीत्। अथ तौ शारिकाशुकौ एकपञ्जरस्थौ राजप्रासादे आस्ताम्।

एकदा साभिलाषः स शुकः तां शारिकाम-ब्रवीत्, 'सुन्दरि ! एकशय्याऽऽहारविहारेषु मां भज'। शारिकाऽब्रवीत्, नाहं पुरुषसंसर्गं कर्तुमिच्छामि, यतः पुरुषाः दुष्टाः कृतघ्नाश्च इति। ततः "न पुमांसो दुष्टाः, स्त्रिय एव दुष्टाः नृशंसहृदयाश्च" इति शुकेन कथिते सति तयोर्मध्ये विवादो बभूव। ततस्तौ पक्षिणौ आजीवनं परिचारकत्वपणं कृत्वा परस्परं विवादस्य समाधानाय राजपुत्रं प्रति जग्मतुः।

सभास्थः राजपुत्रः विवादविषयं श्रुत्वा "कथं पुरुषाः कृतघ्नाः, ब्रूहि तत् त्वम्" इति शारिकाम-पृच्छत्। ततः सा "शृणोतु राजपुत्र" इति समाख्याय स्वपक्षसमर्थनाय पुंदोषाख्यायिनीं कथां कथयितु-मारेभे।

"कामन्दी नाम विख्याता नगरी अस्ति। तस्यां अर्थदत्तो नाम महाधनी वणिक् प्रतिवसति स्म। कालेन तस्य धनदत्तो नाम तनयः समजायत। तस्य पितरि स्वर्गते स युवा द्यूतादिसङ्गेन अत्यधिक-

मुहूर्द्धलोऽभूत्। धूर्ताः वञ्चकाश्च तेन सह सङ्गताः सन्तः तं सर्वथा सन्मार्गात्समपातयन्। दुर्व्यसन-विषवृक्षस्य दुर्जनसङ्गतिरेव मूलं भवति। अत्यल्प-समयेन व्यसनाऽऽसक्ततया क्षीणसर्वस्वः, दारिद्र्येण च सन्नस्तः सः स्वदेशं त्यक्त्वा धनप्राप्त्यर्थं देशान्तरेषु जगाम। इतस्ततः गच्छन् सः चन्दनपुरनामनगरे प्रविश्य भोजनार्थी च वणिक् धनदत्तं कुमारं दृष्ट्वा, कुलं च पृष्ट्वा, कुलीनं च ज्ञात्वा सत्कृत्य च दैववशादयं प्राप्त इति मत्वा तस्मै सधनां रत्नावतीं स्वसुताम् अददात्। ततः स धनदत्तः कृतविवाहः तस्मिन्नेव श्वशुरगृहे तस्थौ।"

गच्छत्सु च दिनेषु सुखेन विस्मृतदुर्गतिः पुनर्व्यसनोत्सुकः स्वदेशं गन्तुकामोऽभवत्। ततः सः शठः कथमपि श्वशुरं विनयप्रणिपातादिना आराध्य तामलङ्कृतां भार्यां रत्नावतीं एकया वृद्धया स्त्रिया सहितां गृहीत्वा स्वदेशाय जगाम। शनैः शनैः एकामटवीं प्राप्य 'अत्र तस्करभयं वर्तते' इत्युक्त्वा तस्याः भार्यायाः सर्वाणि अलङ्करणानि हस्तगतानि चकार। पश्यतु युवराजः द्यूतावेशादिव्यसनिनां कृतघ्नानां हृदयं खड्गवत्कर्कशं भवति। स च पापात्मा अर्थार्थं गुणवतीमपि स्वभार्यां हन्तुं वृद्धया सहितां एकस्मिन् भूगर्ते न्यक्षिपत्। तत्क्षणमेव च स द्रुतगत्या स्वदेशं प्रति जगाम। सा वृद्धा तु तस्मिन्नेव भूगर्ते पञ्चत्वं गता। सा तु रत्नावती कथञ्चित् तत्र तृणगुल्मादिकमालम्ब्य रुदती स्वायुषोऽवशेषत्वात् समुत्थिता विक्षताङ्गी पदे पदे मार्गं पृष्ट्वा यथागतेनैव पथा अतिकष्टेन स्वपितुः सदनम् आगमत्।

आगतां रत्नावतीं विलोक्य "कथमकस्मात् त्वमीदृशी प्रत्यागता?" इति ससम्भ्रमं मात्रा पित्रा च

पृष्ठा सा च साध्वी एवमभाषत, 'पथि तस्करैः अपहृतसर्वधनाः वयम्, तैः नीतश्च बलात् स मे पतिः, वृद्धा च सा भूगर्ते निपत्य मृता, अहं च सुदैवाज्जीवामि। एवमुक्तवती मात्रा पित्रा च शोकं कुर्वती समाश्वासिता सा पतिव्रता रत्नावती तस्थौ।'

अथाचिरमेव धनदत्तः द्यूतेन नाशितसर्वधनः पुनरचिन्तयत्- "गच्छामि, पुनः श्वशुरगृहाद्ध-नमानयामि। तत्र गत्वा तं श्वशुरं मे गृहे स्थिता तव पुत्री रत्नावती कुशलिनी इति कथयिष्यामि।" इति स मनसि संकल्प्य श्वशुरगृहं पुनरागतोऽभूत्। आगतं च तं दूरात् सा पतिपरायणा भार्या रत्नावती अपश्यत्। दृष्ट्वैव प्रधाव्य सा तस्य दुष्टस्य पादयोर्निपत्य तत्समक्षं सर्वं पितृभ्यां सम्मुखे यदसत्यं निवेदितमासीत्तत्सर्वम् अकथयत्। दुष्टेऽपि पत्यौ पतिव्रतानां मानसं तद्विपरीतं न भवति।

ततः स दुरात्मा निर्भयः श्वशुरस्य गृहे प्रविश्य तं श्वशुरं पादयोः प्रणिपत्य अतिष्ठत् स च तं जामातरं दृष्ट्वा अभ्यनन्दत्। सौभाग्येनाऽयं मे जामाता चौरैर्मुक्त इति बन्धुभिः सह महोत्सवमकरोत्। ततः स धनदत्तः सुखेन श्वशुरसम्बन्धिनीं समृद्धिं भुञ्जानः तथा रत्नावत्या सह तत्र अस्थात्।

एकदा सः महापापः रात्रौ यच्चकार तत् अकथनीयमपि कथाभङ्गभयान्मया कथ्यते, शृणु राजपुत्र ! असौ पापमतिः विश्वस्तां सुप्तां तां रत्नावतीं निशि हत्वा तदाभरणसञ्चयं अपहृत्य अदृष्टः स्वदेशं जगाम। ईदृशाः पुरुषाः पापाचाराः कृतघ्नाः भवन्ति "इति शारिकया कथिते सति सः राजपुत्रः हसन् 'त्वमिदानीं वद' इति शुक्रमभाषत। ततः स शुकोऽब्रवीत्- देव ! स्त्रियः अनुचितकर्मकारिण्यः दुश्चरिताः पापिन्यश्च भवन्ति। तथा चात्र कथामेकां वर्णयामि शृणोतु कुमारः।"

अस्ति हर्षवती नाम नगरी। तत्रासीद्धर्मत्तो बहुकोटीश्वरो वणिजामग्रणीः तस्य वसुदत्ता नाम्नी रूपेण असामान्या कन्याऽभवत्। सा कन्या तेन धर्मदत्तेन ताम्रलिप्तनिवासिने समानधनयौवनकुल-शालिने समुद्रदत्ताख्याय वणिक्पुत्राय प्रदत्ता।

कदाचित् सा पत्यौ स्वदेशस्थिते सति स्वपितृगृहे स्थिता दूरात् कमपि कान्तविग्रहं युवानं ददर्श। तं दृष्ट्वा सा चपला स्मरमोहिता सखीद्वारा वार्तां प्रदाय तं गुप्तनायकं अभजत्। प्रतिरात्रं तेन सह मिलिता सा तदेकासक्तमानसा संजाता।

अर्थकदा स तस्याः पतिः स्वदेशात् आगतः श्वश्रूश्चशुरयोः परां प्रीतिमवर्धयत्। जामातुरागमन-जनितानन्दानुष्ठानेन व्यतीते दिवसे रात्रौ वसुदत्ता मात्रा अलङ्कृता शय्यास्थायिनं पतिं प्रति प्रेषिता। तद्ध सा अन्यमानसा कपटनिद्रामकरोत्। तस्याः स पतिरपि अध्वश्रान्तः पानमत्तश्च निद्राधीनो बभूव। ततः तिस्मन् प्रासादे सर्वत्र भुक्तपीतजने क्रमेण सुप्ते सति कश्चित् चौरः सन्धिम् (छिद्र) भित्त्वा तस्मिन् वासगृहे प्राविशत् यस्मिन् चास्ताम् धर्मदत्तो वसुदत्ता च।

सा च वणिक्पुत्री वसुदत्ता तत्क्षणे तं चौरमप-श्यन्ती समुत्थाय तेन युवकेन विज्ञापितस्थले एकाकिनी निरगात्। तदालोक्य स चौरः विघ्नित-भिलाषो व्यचिन्तयत्, येषामाभरणानामर्थे अहं प्रविष्टः तैरेवाभरणैर्वेष्टिता एषा क्व गच्छतीति द्रष्टव्यम् इति पर्यालोच्य स चोरः तां वणिक्सुतां अनुगतोऽभूत्।

साऽपि पुष्पचन्दनताम्बूलादिसम्भारहस्तया सख्या संयुता बाह्यमुद्यानं गत्वा अनतिदूरगां स्थलं प्रविवेश। तत्र च संकेतस्थानमागतम् नगररक्षिभि-श्रौरबुद्ध्या पाशं कंठे दत्त्वा लम्बितं गतप्राणं तं युवकं

ददर्श। सा तु तदवलोक्य विह्वला “हा ! हतास्मि”
इति वादिनी कारुणिकं विलपन्ती भूमौ पपात।

अथ तं युवकं वृक्षादवतार्य उपवेश्य च
गतप्राणमपि अङ्गरागैरलङ्कारैः पुष्पैश्चालञ्चकार।
यावच्च सा तस्यालिङ्गनार्थं तत्सम्मुखमागता तावत् स
निर्जीवः युवकः वेतालानुप्रविष्टः सन् दन्तैस्तस्या
नासिकां चिच्छेद। तेन सा विह्वला तस्मात्प्रदेशात्
व्यथिताऽपसृताऽपि, अहो! किं जीवत्यसौ? इति
पुनरागत्य यावत् पश्यति स्म, तावत् तं वीतवेतालं
निश्चेष्टं पतितं मृतं व निश्चित्य सा भीता रुदती शनैः
गृहं प्रत्याजगाम।

स च चौरः प्रच्छन्नः प्रच्छन्नस्थाने स्थितः सर्वमेतत्
विलोक्य अचिन्तयत्, “अहो, किमिदं पापिन्या
अनया कृतम्? हा! स्त्रीणामभिप्रायः कथमीदृक्
भीषणः? तदिदानीमपि एषा किं न कुर्यात्?” इति
विचिन्त्य कौतुकात् स चौरः पुनरपि दूरात्
तामनुससार।

सा च पापिनी गृहं प्रविश्य उच्चैः प्ररुदती
एवमब्रवीत्, ‘रक्षत माम् एतेन दुष्टेन भर्तृरूपेण
शत्रुणा मम निरपराधाया नासिका छिन्ना’ इति। ततः
तस्या रोदनमाकर्ण्य सहसा तत्परिजनाः सर्वे
उदतिष्ठन्, पतिरपि विगतनिद्रो बभूव। अथ तत्पिता
तत्रागत्य तां छिन्ननासिकां दृष्ट्वा-कुब्धस्तं जामातारं
बन्धयामास। स च किंकर्तव्यविमूढस्तदानीं
बध्यमानोऽपि मूकवदतिष्ठत्, न किमपि प्राब्रवीत्। स
च चौरोऽपि सर्ववृत्तान्तज्ञो तस्मात् भवनात्
अपसृतोऽभूत्।

प्रभातवेलायां स च वर्णिक्सूतः तेन श्वशुरेण
राज्याधिकारिणः समीपं नीतः। सा च छिन्ननासा
वसुदत्ता तत्राऽऽगता। स न्यायाधीशः सर्व
वृत्तान्तमुपश्रुत्य अयं स्वदारद्रोहीति निर्णीय तस्य
वणिक्सूतस्य समुद्रदत्तस्य वधं समादिशत्।

ततस्तस्मिन् निरपराधे वणिक्सूते सडिण्डिमं
बध्यभूमिं नीयमाने स चौरः समागत्य राज्यपुरुषा-
नभाषत अकारणमयं कथं बध्यभूमौ नीयते?
सत्यवृत्तान्तं सर्वं जानामि, मां न्यायाधीशान्तिकं
नयत, अहं सर्वं तत्र वदिष्यामि। इत्युक्तवन्तं ते सर्वे
राजपुरुषाः न्यायाधीशान्तिकमनयन्। स च चौरः
प्रारम्भात् सर्वं रात्रिवृत्तान्तं न्यायाधीशसमक्षं
न्यवेदयत्, अब्रवीच्च, देव! न चेत् मद्बचसि तव
विश्वासः तत् सा नासा तस्य शवस्य मुखे अधुनैव
निरीक्ष्यताम्। श्रुत्वा वीक्षितुं भृत्यान् प्रेष्य, तेषां
मुखात्सत्यं विज्ञाय सः न्यायाधीशः तं वणिक्पुत्रं
वधदण्डाद्विमुच्य तां दुष्टां वसुदत्तां कर्णविहीनामपि
कृत्वा प्रदेशाद्वहिः निःसारयत्। तत्पितरं वणिजमपि
च अर्थदण्डेन दण्डयत्, तुष्टश्च न्यायाधीशः तं चौरं
पुराध्यक्षमकरोत्।

“राजपुत्र ! इत्थं निसर्गविषमाः कुटिलस्वभावाः
स्त्रियः भवन्ति” इति वदन्नेव शुकः इन्द्रशापक्षयात्
चित्ररथो नाम गन्धर्वराजो भूत्वा दिवमगात्। सा च
सारिका तत्क्षणमेव विमुक्तशापा सुराङ्गना तिलोत्तमा
भूत्वा आकाशमुदगच्छत्। तयोस्तु तस्यां “सभायां
विवादो न निर्णीतः” इति।

हिन्दी

पाटलीपुत्र नामका विश्व विख्यात नगर है। पहले वहां
विक्रमकेसरी नामका राजा था। वह राजा गुणवान् धनवान्
भी था। उसके यहां विदग्धचूडामणि नामका शिल्पशास्त्र
को जानने वाला और सभी शास्त्रों का ज्ञाता अभिशाप से
पतित एक शुक (तोता) था। उस राजा के शशी नाम वाले
पुत्र ने शुक के उपदेश से मगध देश के राजा की कन्या
चन्द्रप्रभा से विवाह कर लिया। उस राज पुत्री के शुक के
समान ज्ञान विज्ञान शालिनी सोमिका नाम की सारिका

(मैना) थी। इसके बाद वे दोनों शुक और शारिका एक पिंजरे में राजमहल में रहते थे।

एक दिन उत्सुक वह शुक उस सारिका को बोला, “सुन्दरी! मेरे साथ एक शय्या एक आसन एक आहार विहारवाली हो।” शारिका बोली, “मैं पुरुषों का संसर्ग करना नहीं चाहती, क्योंकि पुरुष दुष्ट और कृतघ्न होते हैं।” इस पर “नहीं पुरुष दुष्ट नहीं स्त्रियां ही दुष्टा और नृशंसहृदया होती हैं” ऐसा सारिका के कहने पर उन दोनों के बीच में विवाद हो गया। इसके पश्चात् वे दोनों पक्षी आजीवन सेवक सेविका रहने का प्रण करके परस्पर विवाद के समाधान के लिये राजपुत्र के पास गए।

सभा में बैठा राजकुमार विवाद के विषय को सुनकर “कैसे पुरुष कृतघ्न होते हैं” यह तुम बताओ इस प्रकार शारिका को पूछा। तो उसने कहा- “सुनो राजपुत्र” यह कह कर अपने पक्ष का समर्थन करने के लिये पुरुष का दोष बताने वाली कथा कहना प्रारम्भ किया।

कामन्दी नामकी विख्यात नगरी है। उसमें अर्थदत्त नामका महाधनिक वणिक् रहता था। समय पाकर उसके धनदत्त नामका पुत्र हुआ। उसके पिता के स्वर्गवासी होने पर वह युवा द्यूत क्रीडा आदि के सङ्ग से अत्यधिक उच्छृङ्खल हो गया। धूर्त और ठगने वाले लोगों ने उसके साथ होकर उसको सर्वथा सत् मार्ग से गिरा दिया। दुर्व्यसन के विषवृक्ष की जड़ दुर्जन सङ्गति ही है। थोड़े ही समय में व्यसनों में आसक्ति होने पर वह धन गंवा कर और दारिद्र्य से संतप्त होकर अपने देश को छोड़कर धन प्राप्ति के लिये देशान्तरों में चला गया। इधर उधर जाते हुए चन्दनपुर नाम के नगर में घुस कर भोजनार्थी वह किसी वणिक् के घर में घुसा। और वह वणिक् धनदत्त कुमार को देखकर, कुल पूछकर और कुलीन जान कर सत्कार करके दैववश यह प्राप्त हुआ है मानकर उसको बहुत सा

धन और अपनी पुत्री रत्नावती को भी दे दिया। इसके पश्चात् वह धनदत्त विवाह होने पर श्वशुर के घर में ही रहने लगा।

समय बीतने पर सुख के कारण दुर्गति को विस्मरण करके फिर से व्यसनोत्सुक होकर वह अपने देश को जाने की सोचने लगा। इसके पश्चात् वह शठ श्वशुर को किसी तरह विनय प्रणामादि द्वारा राजी करके उस अलङ्कार पहनी हुई पत्नी रत्नावती को एक वृद्धा के साथ लेकर स्वदेश चला। धीरे धीरे एक जंगल में पहुँच कर, “यहां चोरों का भय है।”

यह कह कर उसने अपने स्त्री के सभी अलङ्कार (गहने) हस्तगत कर लिये देखो युवराज ! द्यूतावेशादि के व्यसनी कृतघ्नों का हृदय खड्ग की तरह कर्कश होता है। वह पापात्मा धन प्राप्ति के लिये गुणवती भी अपने भार्या को मारने के लिये उस वृद्धा के साथ एक गहरे खड्डे में फेंक दिया। उसी समय वह द्रुतगति से अपने देश की ओर चला गया। वह वृद्धा तो उस खड्डे में पड़कर मर गई। वह रत्नावती किसी प्रकार वहां तृणगुल्म आदि का अवलम्बन करके रोती हुई अपनी आयुष्य के अवशेष होने से बाहर आकर क्षत विक्षत अङ्गवाली पद पद पर मार्ग पूछ कर जिस मार्ग से आई थी उसी मार्ग से अत्यन्त कष्ट के साथ अपने पिता के घर जा पहुँची।

आई हुई रत्नावती को देखकर “कैसे अकस्मात् तुम ऐसे लौट आई” यह सहसा माता-पिता द्वारा पूछी गई वह साध्वी रत्नावती इस प्रकार बोली। “मार्ग में चोरों के द्वारा सम्पूर्ण धन जिनका हरण कर लिया गया ऐसे हम हो गए।” वे बलपूर्वक मेरे पति को ले गए। और वह वृद्धा खड्डे में पड़कर मर गई, और मैं सुदैव से जीवित हूँ। इस प्रकार माता पिता द्वारा कही जाती हुई, शोक करती हुई आश्वासन प्राप्त करती हुई रत्नावती वहां ठहरी।

अब शीघ्र ही धनदत्त द्यूत द्वारा सारा धन नष्ट हो जाने पर फिर चिन्ता करने लगा। 'जाता हूँ, फिर श्वशुर के घर से धन लाता हूँ। वहाँ जाकर उस श्वशुर को' "मेरे घर पर तुम्हारी पुत्री रत्नावती कुशलपूर्वक है कहूँगा" यह मन में विचार करके श्वशुर के घर में फिर पहुँचा। आए हुए उसको दूर से ही देख कर उस पति परायणा स्त्री रत्नावती ने देखा। देखते ही दौड़कर वह उस दुष्ट के पावों में गिरकर उसके सामने सब माता-पिता के समक्ष कहा जो असत्य कथन था उसको कहा। दुष्ट पति के होने पर भी पतिव्रताओं का मन उसके विपरीत नहीं होता।

इसके पश्चात् वह दुरात्मा निर्भय श्वशुर के घर में प्रवेश करके उस श्वशुर के पावों में गिर गया। और वह उस जामाता को देख कर अभिनन्दन करने लगा। सौभाग्य से यह मेरा जामाता चोरों से मुक्त हुआ है इस कारण बन्धुओं के साथ उसने महोत्सव किया। इसके पश्चात् वह धनदत्त सुख से श्वशुर सम्बन्धिनी समृद्धि को भोगता हुआ तथा रत्नावती के साथ वहाँ रहने लगा।

एक दिन उस महापापी ने रात्रि में जो कुछ किया वह अकथनीय है तो भी कथा भंग के भय से मैं कहती हूँ। सुनो राजपुत्र! यह पापमति विश्वस्त सोती हुई उस रत्नावती को रात्रि में मारकर उसके आभरणों को लेकर छिपे छिपे अपने देश को चला गया। ऐसे पुरुष पापाचारी और कृतघ्न होते हैं। इस प्रकार शारिका द्वारा कहे जाने पर वह राजपुत्र हँसकर "तू अब काह ? यह शुक को बोला। इसके पश्चात् वह शुक बोला, देव ! स्त्रियाँ अनुचित कर्म करने वाली दुश्चरित्रवाली पापिनी होती हैं। अब मैं यहाँ एक कथा बताता हूँ हे कुमार ! सुनो।"

हर्षवती नाम की नगरी है। वहाँ धर्मदत्त नामका करोड़पति व्यापारियों के अग्रणी था। उसके वसुदत्ता नामकी सुन्दरता में असामान्य कन्या थी। वह कन्या उस

धर्मदत्त ने ताम्रलिप्त निवासी धन, यौवन और कुल में समान ऐसे समुद्रदत्त नामके बनिये के लड़के को दी।

किसी दिन उसने, पति के अपने देश में होने पर अपने पिता के घर पर स्थित, दूर से ही किसी सुन्दर शरीर वाले युवक को देखा। उसको देख कर चपला, कामदेव द्वारा मोहित की गई सहेली द्वारा अपनी वार्ता भिजवा कर उस गुप्तनायक की सहचरी हो गई। प्रत्येक रात्री में वह उससे मिलती थी और वह उसी में आसक्त हो गई।

अब एकबार वह उसका पति अपने से आया तो सास स्वसुर को बहुत प्रसन्नता हुई। जामाता के आने से उत्पन्न हुए आनन्द के मनाने में दिन व्यतीत हो जातने पर रात्री में वह वसुदत्ता माता के द्वारा अलङ्कार पहिनाई गई शयनागार में सोये हुए पति के पास भेजी गई। वहाँ पर वह अन्य में आसक्त होने के कारण निद्रा आने का बहाना करने लगी। उसका वह पति भी मार्ग में थका हुआ और मादकद्रव्य के पीने से मत्त होने के कारण नींद के आधीन हो गया। इसके पश्चात् उस महल में सब जगह भोजन तथा पान किए हुए जनो के क्रम से सो जाने पर कोई चौर सन्धि (छेद) तोड़ कर उस निवास गृह में घुस गया जिसमें धर्मदत्त और वसुदत्त थे।

और वह वणिक् भी लड़की वसुदत्ता उसी समय और को न देखती हुई उठ कर उस युवक द्वारा बताए स्थल पर अकेली चली गई। यह देख कर वह चौर अभिलाषा में विभ्र पड़ा देख कर सोचने लगा, जिन आभूषणों के लिए घर में घुसा उन्हीं आभूषणों से अलङ्कृत यह कहां जाती है यह देखना चाहिये। यह सोच कर वह चौर उस वणिक् की पुत्री के पीछे चल दिया।

वह भी पुष्प-चन्दन ताम्बूल आदि का बीड़ा हाथ में लिये हुए सखी के हाथ बाहर के बगीचे में जाकर निकट

के स्थल में घुसी। वह संकेत स्थान पर आए नगररक्षकों ने चौर समझ कर गले में फन्दा लगा कर लटकाए हुए मृत उस युवक को देखा। उसने तो उसको देखकर व्याकुल होते हुए “हाय ! मैं मर गई” यह कहती हुई कारुणिक विलाप करती हुई भूमि पर गिर पड़ी।

उसके पश्चात् उस युवक को वृक्ष को उतारकर बिठाकर मरे हुए को भी अङ्गराग, अलङ्कारों से तथा पुष्पों से विभूषित कर दिया। जैसे ही वह उससे आलिङ्गन हेतु उसे सामने आई वैसे ही उस निर्जीव युवक ने वैताल उसमें घुसा हुआ था इस कारण दांतों से उसकी नाक को काट लिया। इससे विह्वल वह उस स्थान से व्यथित होकर गई हुई भी, अहो! क्या वह जीवित है? यह सोचकर फिर से आकर जैसे ही देखा तो उस वैताल के निकल जाने पर गिरे हुए और निश्चित मरे हुए उसको देखकर वह डरी हुई रोती हुई धीरे से घर में लौट आई।

और वह चौर गुप्तस्थान पर अप्रगट रहता हुआ यह सब देखकर-सोचने लगा, “वाह! इस पापिनी ने यह क्या किया? हाय! स्त्रियों का अभिप्राय क्या इतना भीषण होता है? अब इसके पश्चात् भी यह क्या नहीं कर सकती? यह सोचकर कौतुहल से वह चौर फिर से दूर ही से उसका अनुसरण करने लगा।”

और वह पापिनी घर में घुस कर उच्च स्वर में रोती हुई इस प्रकार बोली, इस दुष्ट पतिरूप शत्रु से मुझे बचाओ! मुझ निरपराध की नाक इसने काटली। इसके पश्चात् उसके रोदन को सुन कर अचानक उसके परिजन सारे उठ गए, पति भी जग गया। तत् पश्चात् उसका पिता वहां आकर उस कटी नांकवाली को देख कर क्रोधित हुआ और उस जामाता को (उसने) बांध दिया। उस समय वह तो किं कर्तव्यविमूढ हुआ बंधा हुआ भी चुपचाप ही रहा, कुछ भी नहीं बोला। और सारा वृत्तान्त जानने वाला वह चौर भी उस सान से चला गया।

प्रभात वेला में वह वणिक् पुत्र (जामा) उस श्वसुर के साथ राज्याधिकारी के समीप ले जाया गया। और वह नकटी वसुदत्ता वहां आई। न्यायाधीश ने सारा वृत्तान्त सुनकर यह अपनी पत्नी का द्रोही है यह निर्णय करके उस वणिक् सुत समुद्रदत्त के वध का निर्णय दे दिया।

इसके पश्चात् उस निरपराध वणिक् पुत्र के डिंडिमघोष के साथ वध्यभूमि को ले जाये जाने पर वह चौर आकर उन राजपुरुषों को बोला, “अकारण इसे वध्यभूमि (फांसी के स्थान पर) क्यों ले जा रहे हो? सारा सच्चा वृत्तान्त मैं जानता हूँ, मुझ को न्यायाधीश के समीप ले चलो, मैं सब (वृत्तान्त) वहां बताऊंगा।” ऐसा करने वाले उसको वे सब राजपुरुष न्यायाधीश के सम्मुख ले गये और वह चौर प्रारम्भ से लेकर समस्त रात्री के वृत्तान्त को न्यायाधीश के समक्ष निवेदन करके बोला, देव! यदि मेरे कथन में विश्वास न हो तो वह नांक उस शव के मुख में अभी भी देख लें। यह सुनकर देखने को कर्मचारियों को भेजकर उनके मुख में सत्य ज्ञान प्राप्त करके उस न्यायाधीश ने उस वणिक् पुत्र को मृत्युदण्ड से मुक्त करके उस दुष्टा वसुदत्ता को कान कटवा कर प्रदेश के बाहर निर्वासित कर दिया। उसके पिता वणिक् को भी अर्थदण्ड से दण्डित किया। तुष्ट उस न्यायाधीश ने उस चौर को नगराध्यक्ष कर दिया।

“राजपुत्र ! इस प्रकार प्रकृति से टेढी कुटिल स्वभाववाली स्त्रियां होती हैं।” इस प्रकार रहते हुए वह शुक्र इन्द्र के शाप से समाप्त हो जाने पर चित्ररथ नाम का गन्धर्वराजा होकर स्वर्ग में चला गया। और वह सारिका भी उसी समय शापमुक्त हो जाने के कारण सुराङ्गना तिलोत्तमा होकर आकाश में उड़ गई। उन दोनों के विवाद का निर्णय उस सभा में नहीं हो सका। इति।

प्रश्रिते दानशीले च सदैव निवसाम्यहम्

□ डॉ. राजेश्वरी भट्ट

कार्तिकमासस्य अमावास्यातिथिः लक्ष्मीपूजा महोत्सवरूपेण राष्ट्रे परया श्रद्धया महता मोदेन च सम्मान्यते। लक्ष्मीर्धनस्याधिष्ठात्री देवी वर्तते। धनञ्च जीवनयात्रायै अनिवार्य साधनमस्ति। धनेन विना जीवनं दुःखमयं दुर्वहञ्च भवति। लक्ष्मी देव्याः कृपादृष्टिः सुखसमृद्धिसौभाग्यविधायिनी अस्ति। अतः अर्थार्थिनः सुखार्थिनश्चात्र जना वित्त-वैभव-विलासादीनां विविधैश्वर्याणां प्राप्त्यर्थं धनदेव्याः समाराधने संलग्ना दृश्यन्ते। विशेषेण लक्ष्मीपूजा-दिवसे प्रभूतैश्वर्यकामिनो मनोवाक्कर्मभिर्धनदेवी-माराधयन्त आत्मनोऽभीष्टमधिगच्छन्ति। किन्तु दृश्यते यत् लक्ष्मीदेव्याः कृपाप्रसादेन प्रसादिता अपि तस्याः प्रकृत्याऽनभिज्ञा धनलोभलुब्धा अधिकाधिकं धनमधिगन्तुमातुराः केचिदविवेकिनो जनाः कार्यम-कार्यमविचार्य असत् कार्येषु प्रवर्तन्ते ततो निराशाग्रस्ता अचिरमेव नाशं प्राप्नुवन्ति। कथितञ्च-

आशापाशशतैर्बद्धाः कामक्रोधपरायणाः।

ईहन्ते कामभोगार्थमन्यायेनार्थं सञ्चयम्॥

गीता 16/12

तानहं द्विषतः क्रूरान् संसारेषु नराधमान्।

क्षिपाम्यजस्रमशुभानासुरीष्वेव योनिषु॥

श्रीमद्भगवद्गीता 16/19

शास्त्रेषु लोभाविष्टानामविवेकिनां दुर्गत्या वर्णनं विस्तरेण प्राप्यते। लोभग्राहग्रस्तो धृतराष्ट्रपुत्रो दुर्योधनः सम्पूर्णराज्यस्य अर्द्धांशस्य भागिभ्यः पाण्डुपुत्रेभ्यः सूच्यग्रमात्रमपि भूमिं प्रदातुमसहमतो भूत्वा महासंग्रामस्य निमित्तो जातः परिणामतः अपरिमितं वैभवं विहाय रिक्तहस्तः परलोकं ययौ।

युगयुगेभ्यो राष्ट्रगौरवभूतस्य रघुवंशस्य विनाशको धनलुब्धो दुराचारी रघुवंशीयो राजा अग्रिवर्णोऽभूत्। शास्त्रैरग्रजैश्च मुहुर्मुहुर्निवार्यमाणा अपि लोभस्य दुष्परिणामेन सुपरिचिता अपि धनमनुधावन्तो जना लोभाग्रौ प्रविश्य आत्मघातं कुर्वन्ति। नित्यं समाचार-पत्रैर्दूरदर्शनमाध्यमेन परिवेशेन च चाराघोटाला-कोयलाघोटाला, बोफोर्स घोटाला, पी.एन.बी बैंक घोटाला एतदतिरिक्तं यत्र तत्र अनेकेषु विभागेषु, चिकित्सालयेषु, विद्यामन्दिरेषु किमधिकं धार्मिक-संस्थास्वपि धनलोभलुब्धा गृध्रा अकरणीयं कृत्वा दुर्गतिग्रस्ता दृश्यन्ते। लक्ष्मीः कुत्र विनाशं करोति कस्मात् स्थानात् पलायते, अस्मिन् विशदे महाभारतग्रन्थे शान्तिपर्वणि लक्ष्मीन्द्रयोर्मध्ये जातः संवादो मननीयोऽनुकरणीयो वर्तते। ज्ञायते यत् त्रिषु लोकेषु प्राणिनो दिव्यस्वरूपां लक्ष्मीं प्राप्तुं प्रयत्नवन्तो दृश्यन्ते किन्तु लक्ष्मीदेवी, सत्पक्षिणी धर्मप्रिया च वर्तते। लक्ष्मीः जिगीषूणां राज्ञां रथस्य पताकासु धर्मवतां गृहेषु-सत्पुरुषाणां हृदयेषु सत्यवादिनां मनस्सु सदाचारिषु ब्रह्मवित्सु विद्याविनयसम्पन्नेषु दानशीलेषु मनुष्येषु निवासं करोति कथितञ्च -

जितकाशिनि शूरे च संग्रामेष्वनिवर्तिनि।

निवसामि मनुष्येन्द्रे सदैव बलसूदन॥

महा, शान्तिपर्व, मोक्षधर्मपर्व 228/25

धर्मनित्ये महाबुद्धौ ब्रह्मण्ये सत्यवादिनि।

प्रश्रिते दानशीले च सदैव निवसाम्यहम्

महा, शान्तिपर्व, मोक्षधर्म पर्व 228/26

येऽपि जना दान-सत्य-धर्म-शौर्य-क्षमादिभिः सद्गुणैर्विहीनाः सन्ति तान् विहाय देवी पलायते। लक्ष्मीमहोत्सवे केवलं धूप-दीप-नैवेद्य-दक्षिणा-

दिभिः पूजासामग्रीभिः सहैव लक्ष्मीपूजनं पर्याप्तं नास्ति अपितु लक्ष्म्या निर्दिष्टः संदेशः तस्य पालनञ्च वस्तुतो लक्ष्मीपूजायाः सार्थकताऽस्ति ।

हिन्दी अनुवाद

कार्तिकमास की अमावस्या तिथि लक्ष्मीपूजा महोत्सव के रूप में सम्पूर्ण राष्ट्र में अत्यन्त श्रद्धा एवं हर्षोल्लास से मनाई जाती है। लक्ष्मी धन की अधिष्ठात्री देवी है। धन जीवन यात्रा निर्वाह के लिए अनिवार्य साधन है। धन के बिना जीवन दुःखमय एवं भारस्वरूप हो जाता है। लक्ष्मीदेवी की कृपा दृष्टि सुखसौभाग्य विधायिनी है। अतः सुख एवं धन की कामना से प्राणी धनदेवी की आराधना में संलग्न रहते हैं। विशेषरूप से लक्ष्मीपूजा के दिन असीमित ऐश्वर्य की कामना से युक्त मनुष्य मन, वचन तथा कर्म से धनदेवी की परम भक्ति से अपने मनोरथ को प्राप्त करते हैं। किन्तु ज्ञात होता है कि लक्ष्मी की कृपा का वरदान प्राप्तकर भी लक्ष्मी के चञ्चल स्वभाव से अनभिज्ञ धन के लोभ से ग्रसित कुछ अविवेकीजन अधिक से अधिक धन प्राप्त करने के लिए आतुर होकर सदसद् कार्यों का विचार न करते हुए असत् कार्यों में प्रवृत्त हो जाते हैं तथा निराशा प्राप्त करने पर अपना नाश स्वयं ही करते हैं। कहा भी गया है— जो सैकड़ों आशाओं के फंदों में बँधे हुए मनुष्य काम क्रोध के वशीभूत होकर विषयों का भोग करने के लिए अन्याय पूर्वक धनादि पदार्थों का संग्रह करने की चेष्टा करते हैं, उन पापाचारी, द्वेष करने वाले क्रूरकर्मी नराधमों को मैं बार-बार आसुरी योनियों में ही डालता हूँ।

श्रीमद्भगवद्गीता 16/12 श्रीमद्. 16/19 शास्त्रों में लोभी तथा विवेकशून्य मनुष्यों की दुर्गति का वर्णन विस्तार से किया गया है। लोभरूपीग्राह से ग्रस्त धृतराष्ट्र के पुत्र दुर्योधन ने सम्पूर्ण राज्य के आधे भाग के हकदार पाण्डुपुत्रों को सूई की नोक के बराबर भी भूमि देना

अस्वीकार कर दिया। परिणामस्वरूप अपार वैभव को यहीं छोड़कर खाली हाथों से परलोक सिधार गया। युगयुगों से राष्ट्र के गौरव रघुवंश का विनाश रघुवंश के दुराचारी एवं लोभी राजा अग्रिवर्ण के दुराचार के कारण ही हुआ। शास्त्रों एवं अग्रजों के द्वारा बार बार समझाए जाने पर भी लोभ के दुष्परिणामों को जानते हुए भी धन के पीछे दौड़ने वाले अज्ञानी जन लोभाग्नि में कूदकर अपना विनाश स्वयं ही करते हैं। नित्य ही समाचार पत्रों तथा दूरदर्शन के माध्यम से एवं परिचित परिवेश से देश में होने वाले चारा घोटाला, कोयला घोटाला, बोफोर्स घोटाला, इसके अतिरिक्त यत्र, तत्र अनेक विभागों, चिकित्साक्षेत्रों, विद्यामन्दिरों अधिक क्या कहें धार्मिक संस्थानों में भी धन के लोभ से अपराध करने वालों की दुर्गति के समाचार प्राप्त होते हैं। लक्ष्मी कहाँ निवास करती है किस स्थान से पलायन कर जाती है इस विषय में महाभारत के शान्तिपर्व में लक्ष्मी तथा इन्द्र के मध्य होने वाला संवाद मननीय एवं अनुकरणीय है। लक्ष्मी के कथन से ज्ञात होता है कि तीनों पवित्र लोकों में सभी प्राणी-दिव्य स्वरूपा लक्ष्मी को प्राप्त करने के लिए प्रयत्नशील रहते हैं। किन्तु लक्ष्मी देवी सत्यप्रिया तथा धर्मप्रिया है। लक्ष्मी विजय की कामना वाले राजाओं के रथ की पताका में धर्मशील प्राणियों के घरों में, सज्जनों के हृदय में, सत्यवादियों के मन में, सदाचारियों एवं ब्रह्मवेत्ता तथा विद्याविनय सम्पन्न व्यक्तियों में निवास एवं स्थिति करती है।

जो प्राणी दान, सत्य धर्म-वीरता-क्षमा आदि गुणों से रहित है धनदेवी उन्हें छोड़कर पलायन कर जाती है। अतः लक्ष्मीमहोत्सव पर धूप, दीप, नैवेद्य, दक्षिणा आदि सामग्रियों के साथ ही लक्ष्मी पूजन पर्याप्त नहीं है अपितु उपर्युक्त लक्ष्मी के द्वारा संदिष्ट कथन और उसका पालन ही वास्तव में लक्ष्मी पूजा की सार्थकता है।

-सी-276, भाभा मार्ग, तिलकनगर, जयपुर

आयुर्वेद-स्तम्भः

शरत्काले पित्तघ्नाः कषायाः

□ प्रो. बनवारीलालगौडः

पूर्व-कुलपतिः

2019 तमेऽस्मिन् वर्षे वह्व्यः वर्षाः सञ्जाताः, तोयभारावलम्बिभिः पयोधरैर्बहु जलवर्षणं कृतम्। सितम्बरमासस्योत्तरे पक्षेऽपि तोयभारावलम्बिभिः पयोधरैः ग्रामेषु नगरेषु जनपदेषु च वसतां जनानां चेतस्सु विह्वलता समुत्पादिता। बहवः जनाः पशवश्चाकाले कालकवलिताः सञ्जाताः। नष्टप्रायैः क्लिन्नैः शस्यैः शस्यमालिनां मनसि खिन्नता समुत्थापिता।, नदीतडागपल्वलोदपानकमल-कुवलयकीर्णेषु रम्येष्वपि स्थानेषु क्लिन्नतायाः साम्राज्यं वर्तते। पल्वलपंके मशककीटपतङ्गानां समुत्पत्तिर्विशेषेण भवति।

2019 के इस वर्ष में बहुत अधिक वर्षा हुई। पानी भरने से नीचे लटके (झुके) हुए बादलों के द्वारा बहुत जल-वर्षा की गई है। सितंबर मास के इस उत्तर (द्वितीय) पक्ष में भी जल का अवलंबन करने वाले अर्थात् जल भरने से नीचे लटके (झुके) हुए बादलों के द्वारा गांव में, नगर में और जनपद (राज्य) में रहने वाले लोगों के मन में विह्वलता उत्पन्न कर दी गई। बहुत से लोग और पशु अकाल में ही काल के ग्रास बन गए। नष्टप्राय एकदम भीगी हुई (गीली) फसलों के द्वारा कृषकों के मन में दुःख स्थापित कर दिया गया। नदी, तालाब, पल्वल (पल्वलमल्पं सरः, जोहड), कुये की तरह के जलाशय (पल्वलं नड्वलमुदपानं कूपप्रायो जलाशयः- इन्दु, छोटे स्थलों पर भरे हुए पानी के स्थान जोहड आदि) में कमल और कुवलय (सफेद कमल) से भरे हुए रमणीय स्थानों पर गीलेपन का साम्राज्य है। पल्वल के कीचड में मशक-कीट-पतङ्ग आदि की उत्पत्ति विशेष रूप से होती है।

भूरिहरिततृणास्तृता भूमिः क्लेदसंलिप्ता परावर्तयति पशूनतिदूरविस्तृतप्रतानप्रवालो-पसञ्छन्नपादपाः नीडनिर्माणकर्मतः खगान्निवारयन्ति, सरीसृपव्यालमशकशलभमक्षिकाभिः परिव्याप्तः जलोपान्तः प्रदेशः। कीटसर्पाखुमल-सन्दूषितोदकाः वर्षाजलवहा नद्यः सर्वदोष-समीरणाः सञ्जाताः, शश्वत्क्षुभितोदीर्णसलिला-शयाः तटान्तभूमिं शनैः शनैः स्वान्तर्लीनां कुर्वन्ति, वापीकूपतडागोत्ससरः प्रस्रवणादिषु च जलं पिच्छिलं क्रिमिलं पर्णशैवालकर्मैः विवर्णं विरसं सान्द्रं दुर्गन्धं विस्त्रं त्रिदोषं हितकारि न वर्तते। एतदत्यर्थविकृतवर्णगन्धरसस्पर्शं क्लेदबहुल-मुपक्रान्तजलचरविहङ्गमुपवृद्धजलाशयमप्रीति-करमपगतगुणं सञ्जातम्।

बहुत अधिक हरी घास जहाँ बिछी हुई है अर्थात् उगी हुई है ऐसी भूमि जो कि कीचड़ से सनी हुई वह पशुओं को लौटा रही है तथा अत्यंत दूर विस्तृत प्रतानों और नए पत्तों से संछादित पेड़ घोंसलों के निर्माण रूपी कर्म करने से पक्षियों को मना कर रहे हैं अर्थात् वे घोंसला बनाने में असमर्थ हैं। सर्प, हिंसक पशु, मच्छर, कीट-पतंग एवं मक्खियों से जल के पास के प्रदेश (स्थान) व्याप्त हो गए हैं अर्थात् ये सब वहाँ बहुतायत से विचरण कर रहीं हैं। अनेक प्रकार के कीट, सर्प एवं चूहे आदि के मल से दूषित हो गया है जल जिनका ऐसी वर्षा के जल का वहन करने वाली नदियों सब प्रकार के दोषों को बढ़ाने वाली हो गई हैं निरंतर क्षोभ को प्राप्त (आन्दोलित) उछाले मार रहे (बढ़े हुये, उन्नत) पानी

के आशय अर्थात् तालाब-बांध आदि अपने तट के पास भी भूमी को धीरे धीरे अपने में लीन कर रहे हैं। बावड़ी, कुए, तालाब, छोटे झरने, बड़े तालाब या झील एवं बड़े झरने आदि में जल चिपचिपा, कृमियुक्त तथा पत्ते, शैवाल (सीवाल) और कीचड़ के द्वारा विकृत वर्ण वाला, खराब रस वाला, गाढ़ा, दुर्गंध युक्त, कच्चे मांस के समान दुर्गंध वाला तथा तीनों दोषों को दूषित करने वाला है अतः हितकारी नहीं है। यह जल अत्यंत ही विकृत वर्ण, गन्ध, रस और स्पर्श वाला है तथा चिपचिपा एवं जहां पास में आ गए हैं जल में विचरण करने वाले प्राणी ऐसे बढ़े हुए पानी वाले जलाशय वाला जल अरुचिकर एवं नष्ट गुणवाला हो गया है।

कतिपयजलसम्प्लावनस्थलेषु असात्म्यगन्ध-बाष्पवहाः वर्तमानकाले वायरसनामतः दुराख्या-तैरसात्म्यस्वरूपैरनूर्जताजनकैः विभिन्नस्वरूपात्मकैः सूक्ष्मकीटाणुभिश्च परिव्याप्ताः दुःसहाः वाताः सर्वत्रासम्यगभिवान्ति, क्षितिरिति व्यापन्ना, अत एव शरदागमने तु विघ्नभूताः विषमज्वर-मलेरिया-डेंगू-स्वाइनफ्लू-प्राकृतज्वर (वायरलसम)-सन्निपात-ज्वराणामन्येषाञ्च विविधानां ज्वराणां तथातिसार-पाण्डु-कामला-दद्रु-पामाविचर्चि-केत्यादीनाञ्च रोगाणां समुत्पत्तेराशङ्का भवत्यत एव स्वास्थ्यानुवर्तनात्मकानामोषधीनामुपक्रमाणा-मिष्टानाञ्चोचितानां चेष्टानामुचिते काले समुचित-रूपेण समाचरणङ्कुर्यात्।

कुछ बाढ ग्रस्त स्थानों पर असात्म्य अर्थात् अनुकूल न लगने वाली गंध और वाष्प को वहन करने वाली एवं वर्तमान काल में वायरस नाम से दुष्ट स्वरूप में विख्यात, असात्म्यस्वरूपक एलर्जी उत्पन्न करने

वाले विभिन्न प्रकार के सूक्ष्म कीटाणुओं से युक्त, सहन नहीं होने वाली वायु सब तरफ बुरी तरह से बह रही है। भूमि भी विकृत हो गई है इसलिए शरद् ऋतु के आगमन पर विभिन्न रूप से उत्पन्न होने वाली विषमज्वर-मलेरिया-डेंगू-स्वाइन-फ्लू-प्राकृत ज्वर जो कि वायरल बुखार के समान हैं तथा सन्निपात ज्वर या टाइफाइड और अन्य इस तरह के अनेक प्रकार के ज्वरों की तथा अतिसार, पांडु, कामला, दाद, पामा एवं विचर्चिका (बहुस्रावा विचर्चिका एक चर्मरोग जिसमें स्राव अधिक होता है) इत्यादि रोगों की उत्पत्ति की आशंका होती है इसलिए स्वास्थ्य को बनाए रखने वाली औषधियों का तथा उपक्रमों का एवं इच्छित तथा अभ्यस्त चेष्टाओं का उचित समय पर उचित प्रकार से आचरण करना चाहिए।

प्रतिदिनं नियमितरूपेण स्वच्छोदयानेऽन्यत्र वाऽक्लिन्ने वृक्षाच्छन्ने विकृतगन्धरहिते विमुक्त-वातवाहिस्थान न्यूनतमं 40 मिनटपरिमित-ञ्चक्रमणङ्करणीयम्। धाराधरात्यये सर्वथाऽऽ-तपस्य वर्जनमावश्यकं यतो हि वर्षा शीतोचिता-ङ्गानामाश्रिने मासे सहसैवार्करश्मिभिस्तप्तानामाचितं पित्तं प्रायः शरदि कुप्यति।

प्रतिदिन नियमित रूप से स्वच्छ उद्यान में या पार्क में अथवा अन्य कहीं भी कीचड़ रहित एवं वृक्षों से व्याप्त अर्थात् जहां अत्यधिक वृक्ष लगे हुए हों ऐसे विकृत गंध रहित तथा खुली हवा जहाँ बह रही हो ऐसे स्थान पर कम से कम 40 मिनट तक चंक्रमण करना चाहिए अर्थात् घूमना चाहिए। शरत्काल में पूर्णरूप से धूप से परहेज करना आवश्यक है क्योंकि वर्षा में होने वाले सामान्य शीत से अभ्यस्त हो गए हैं अंग जिनके

तथा आश्विन के महीने में सहसा ही पडने वाली सूर्य की तेज किरणों से तप्त हो गया है शरीर जिनका ऐसे लोगों के शरीर में संचित पित्त प्रायः शरद् ऋतु में कुपित होता है।

कालेऽस्मिन्नन्नपानं लघु मधुरप्रधानं कदाचित्तिरस्त्रसप्रधानं शीतवीर्यात्मकं पित्त-प्रशमनञ्च सेव्यम्। विशेषेण तु सुशीतं जलमिश्रितं तद्रहितं वा सितामिश्रितं गुलाबगुलकन्दमिश्रितं वा दुग्धं मध्याह्ने पेयम्। यदा कदा बृहणी वृष्या स्निग्धा बल्या रुचिप्रदा रसालाऽपि सेवनीया। द्राक्षा-खर्जूरपरूषकाणाञ्च पानकमपि रुचिप्रदं तर्पकञ्च विद्यते। एतेषां निर्माणं पृथक् पृथक् रूपेणाथवा सम्मिलितरूपेण करणीयम्।

इस काल में सामान्यतया अन्नपान हल्का, मधुर प्रधान तथा कभी-कभी तिक्तस अर्थात् कड़वे रस से युक्त एवं शीतवीर्य वाला तथा पित्त का शमन करने वाला करना चाहिए। विशेष रूप से तो अत्यधिक शीतल एवं जल मिला हुआ या विना जल मिला हुआ ही मिश्री मिला हुआ अथवा गुलाब का गुलकंद मिला हुआ दूध मध्याह्न में पीना चाहिए कभी-कभी बृंहण करने वाली अर्थात् शरीर को पुष्ट करने वाली एवं वृष्य अर्थात् पुंस्त्व शक्ति को बढ़ाने वाली, स्निग्ध, बलकारक, रुचि उत्पन्न करने वाली रसाला का भी अर्थात् वर्तमानकालिक श्रीखंड का भी सेवन करना चाहिए। मुनक्का, खजूर और फालसे का बनाया हुआ पानक या शरबत भी रुचि प्रदान करने वाला और तर्पण करने वाला होता है। इन सब का निर्माण पृथक् पृथक् रूप से अथवा मिलाकर करना चाहिए।

वर्षासूत्रे काले शरदि च पित्तघ्नानां कषायाणां प्रयोगः ज्वरादिभिस्त्रस्तैः स्वरथैरपि च करणीयः।

अत्र शास्त्रौक्तानां केषाञ्चिदुपयोगिनां कषायाणा-मुल्लेखः क्रियते, ये हि ज्वरघ्नाः पित्तप्रशमनाः शरदि च रोगप्रतिरोधकक्षमतोत्पादकाः सन्ति। यथा-

श्रीपर्णीचन्दनोशीरपरूषकमधूकजः॥ (सू.उ. 39/175)

शर्करामधुरो हन्ति कषायः पैत्तिकं ज्वरम्॥ (सू.उ. 39/176)

वर्षा ऋतु के उत्तरकाल में तथा शरद् ऋतु में पित्त का नाश करने वाले कषायों का प्रयोग ज्वर आदि से पीड़ित लोगों के द्वारा तथा स्वस्थ व्यक्तियों के द्वारा भी किया जाना चाहिए। यहां शास्त्रोक्त कुछ उपयोगी कषायों का उल्लेख किया जा रहा है, जो कि ज्वर को नष्ट करने वाले, पित्त का शमन करने वाले तथा शरद् ऋतु में रोग प्रतिरोधक क्षमता को उत्पन्न करने वाले हैं। यथा-

गम्भारी के फल, लाल चंदन, फलसा, महुआ के फल इन सबको (5-5 ग्राम की मात्रा में कुल 20 ग्राम) लेकर काढा बनाकर शक्कर से मीठा कर के इसको प्रयोग किया जाए तो यह कषाय पित्त ज्वर को नष्ट करता है।

गूडूचीपद्मरोध्राणां सारिवोत्पलयोस्तथा।

शर्करामधुरः क्वाथः शीतः पित्तज्वरापहः॥

(सू.उ. 39/176)

गिलोय, लाल कमल पठानी लोध, सारिवा तथा नीलकमल इनका पक्का कर तैयार किया हुआ काढा या शीतकषाय विधि से बनाया हुआ शर्करा मिलाकर प्रयोग किया जाए तो इससे पित्तज्वर दूर होता है।

द्राक्षारग्वधयोश्चापि काश्मर्यस्याथवा पुनः।

स्वादुतिक्तकषायाणां कषायैः शर्करायुतैः॥

(सू.उ. 39/179)

मुनक्का तथा अमलतास को मिलाकर बनाया गया काढा अथवा गंभारी के फल का काढा अथवा मधुर और कषाय रस वाले द्रव्यों को मिलाकर बनाया गया काढा शर्करा मिलाकर देने से पित्तज्वर नष्ट होता है।

सामान्यतया पित्तज्वरे द्राक्षा-यष्टीमधु-सारिवेत्यादीनां मधुररसात्मकानां तथा पित्तरसात्मकानां दुरालभापर्पटककिराततिकेत्यादीनां तथा पद्मोत्पलप्रभृतीनां कषायरसप्रधानानां द्रव्याणां यथामात्रं संयोजनं कृत्वैभिर्विनिर्मितं कषायं शीतकषायं वा दद्यात्। यदि शरदि कस्यचिदपि ज्वरस्योत्पत्तिर्भविष्यति तर्हि तस्य निवृत्तावयं निश्चितरूपेण सहायको भविष्यति। अनेनैव कषायेण रोगप्रतिरोधकक्षम-त्वोत्पत्तिरपि भवति। अतः यदि स्वस्थोऽप्यस्य सेवनं करोति तर्हि सः

शरदि पित्तजनितैः ज्वरैरन्यैरपि विकारैश्च पीडितो न भवति।

सामान्यतया पित्तज्वर में मुनक्का, मुलेठी एवं सारिवा इत्यादि मधुर रसवाले तथा पित्त रस वाले जवासा, पित्तपापड़ा एवं चिरायता आदि तथा लाल कमल एवं नीलकमल आदि कषाय रस वाले द्रव्यों को मात्रापूर्वक मिलाकर इनका पका कर बनाया हुआ काढा या शीतलकषाय देना चाहिए। यदि शरद् ऋतु में किसी भी तरह का बुखार होगा तो उस की निवृत्ति में यह निश्चित रूप से सहायक होगा। इसी कषाय से रोग प्रतिरोधक क्षमता भी उत्पन्न होती है अतः यदि स्वस्थ व्यक्ति भी इसका सेवन करता है तो वह शरद् ऋतु में पित्त से होने वाले ज्वरों तथा अन्य रोगों से पीडित नहीं होता है।

80, सेनापति हाउस के पीछे
प्रेमनगरम्, झोटवाड़ा, जयपुरम्

समस्त देशवासियों को दीपावली की हार्दिक शुभकामनाएँ :-



कैलाश शर्मा
महन्त



मोती डूंगरी गणेश मंदिर ट्रस्ट
मोती डूंगरी रोड़, जयपुर

Ekal Vidyalaya



WHAT IS EKAL VIDYALAYA?

Ekal Vidyalaya means One teacher
One School Ekal Vidyalaya is a unique
concept that aims to bring education to
the doorstep of a village where children
are offered five years of schooling and
primary health care free of cost.

SCHOOL STRUCTURE

One school has 35 to 45 children of
age group of 5 to 16. It is often
conducted under the shade of big tree
or hut.

TEACHER

Teacher from local villages are
specially trained to become catalysts
for change and for building hope for
the entire village.

THE CURRICULUM

A Panel of Educationists has
developed curricula, which is aligned
with government prescribed texts and
local culture. Emphasis is given on
health, hygiene, character and ethical
values.

JANKALYAN PRATHISTHAN

Amrit Bhog Complex, Kalikasthan, Dili Bazar.
Post Box No. 12105, Kathmandu, Nepal
Phone : 00977 14443674, Fax: 009771 4444020

Contact in Europe

Mr. Bitthal Maheshwari
Post box No.122703, 55743 Idar-Oberstein Germany
Phone No.00491726699191, 00491726158359
E-Mail : bitthat.m@gmail.com / rcjain43@gtmail.coni

Mr. Hasmukh Velji Bhai Shah

19 Chellow Lane, Bedford BD9 6AX, West Yorkshire, (U.K)
Telephone : 00447771765200, 004417274820568
E-mail : akhandhind@gmail.com

Contact in Middle-east

Mr. Mahesh Devjibhai Sagar, Post Box No. 1428
Manama, Kingdom of Bahrain
Phone No.: 0097339658802, 00971506406697
E-mail : rndevji@batelco.com.bh

भारती के सभी
पाठकों को
दीपावली की हार्दिक
शुभकामनाएँ :-
रमेश मुलतानी
विनोद मुलतानी
0141-2564802
09829014802
09829014602

प्रेषण-प्रत्येक माह की ५ तारीख सी.एस.ओ. गांधीनगर, जयपुर
पंजीयन क्रमांक (भारत) आर. एन. आई. ३७५८-५७

डाक पंजीयन
Jaipur City/405/2018-20

हार्दिक शुभकामनाओं सहित :-

ए इन्फ्रास्ट्रक्चर लिमिटेड निर्माता ए.सी. प्रेशर पाइप्स

तकनीकी रूप से सर्वोत्तम, पेयजल, कृषि, सीवरेज एवम् सेनिटेशन में उपयोगी
तथा धातु निर्मित पाइपों की अपेक्षा सस्ते और टिकाऊ
फाइबर सीमेंट की नालीदार चादरें

छत्त एक, लाभ अनेक

हमीरगढ़ भीलवाड़ा - 311025 (राजस्थान) दूरभाष: 01482-286106/07

दिल्ली कार्यालय: ए-9, ग्रीन पार्क मैन, नई दिल्ली-110016 दूरभाष:- 011-26850488

जयपुर पाइप कार्यालय : 411, तीसरी मंजिल, शालीमार काम्प्लेक्स, चर्च रोड़, एम.आई.रोड़, जयपुर

फोन: 0141-2369691, 2370566, फैक्स : 0141-4019691

जयपुर चादरें कार्यालय: शोरूम नं. 2, फर्स्ट फ्लोर, नियर रिद्धी-सिद्धी स्वीट्स, लिंक रोड़, गोपालपुरा, जयपुर

फोन : 0141-3206915, फैक्स:- 0141-2763656

राष्ट्रीय विचारों के लिए पढ़ें



(हिन्दी) साप्ताहिक

पाञ्चजन्य

हमारी विशेषताएं

ORGANISER

(English) Weekly



- राष्ट्रीय दृष्टिकोण
- 7 दशकों से लगातार प्रकाशित
- संसद तथा विधानसभाओं को गुंजायमान करने वाली पत्रिकाएं

- विश्वसनीय, प्रतिष्ठित, दायित्वपूर्ण पत्रकारिता
- हजारों शैक्षिक, व्यावसायिक प्रतिष्ठानों एवं पुस्तकालयों में पहुंच
- ई-पेपर की सुविधा



You can subscribe **Panchjanya/Organiser** Weeklies online through our
Websites: www.panchjanya.com, www.organiser.org

वार्षिक
ग्राहक
शुल्क

भारत में

₹ 700/-

पाञ्चजन्य

• ₹ 800/-

ORGANISER

(साधारण डाक द्वारा)

विदेशों में

\$ 80

(विदेशों में हवाई डाक द्वारा)

प्रसार विभाग

भारत प्रकाशन (दिल्ली) लिमिटेड

2322, संस्कृति भवन, लक्ष्मी नारायण गली, पहाड़गंज, नई दिल्ली- 110055

फोन : 011-47642000, 01, 02, ई-मेल: circ@bpdl.in

स्वत्वाधिकारी-भारतीयसंस्कृतप्रचारसंस्थानम्, राजस्थानम्
दूरभाष: २३७९०९४ प्रकाशको मुद्रकश्च माणकचन्द्र
माहेश्वरी द्वारा न्यू जय शिवा प्रिन्टर्स, गोपालबाड़ी, जयपुरम्
दूरभाष: २३६५७२९ पत्रसंकेत:- भारतीभवनम्, बी-९५
न्यू कॉलोनी, जयपुरम्-३०२ ००९ भारतीयसंस्कृतप्रचार
संस्थानस्य अध्यक्ष: शंकर प्रसाद शुक्ल:

प्रतिष्ठायाम्,